



విప్లవ కమ్యూనిస్టుల పక్ష పత్రిక

సంపుటి : 48 సంచిక : 18 విజయవాడ 20-1-2016 పేజీలు : 8 వెల : రూ.5.00

కాకులను కొట్టి గ్రద్దలకు వేసే రాష్ట్ర ప్రభుత్వ చిల్లర వ్యాపార విధానం

ఆంధ్రప్రదేశ్ ప్రభుత్వం చిల్లర వ్యాపారంపై విధాన ప్రకటన చేసింది. విశాఖలో జరిగిన పెట్టుబడి భాగస్వామ్య సదస్సులో ఈ విధానాన్ని ప్రకటించిన ముఖ్యమంత్రి అక్కడికక్కడే కొన్ని విదేశీ కంపెనీలతో చిల్లర వ్యాపారంలో ప్రవేశించేందుకు అవగాహనా ఒప్పందాలు చేసుకున్నాడు. దీనితో ఈ రంగంలోకి వేలకోట్ల రూ॥ల పెట్టుబడులు వచ్చి, వేలాదిమందికి ఉద్యోగాలు లభిస్తాయనీ, ఉత్పత్తిదారులకు మంచి రేటు లభిస్తుందనీ, కొనుగోలుదార్లకు చౌకగా సరుకులు వస్తాయనీ ముఖ్యమంత్రి ప్రవచించాడు.

వాల్‌మార్ట్, స్పెస్సర్, ఫ్యూచర్, అరవింద్ అనే నాలుగు కంపెనీలు ప్రభుత్వంతో అవగాహనా ఒప్పందం చేసుకున్నాయి. ఇవి రూ. 1500 కోట్ల పెట్టుబడి పెట్టి షాపింగ్‌మాల్స్ తెరుస్తామనీ, వీటిలో 25 వేలమందికి ఉద్యోగాలిస్తామనీ చెప్పాయి. ఇవికాక రవాణా గ్రూపు 15 షాపులు తెరుస్తానని చెప్పింది. రాష్ట్రంలో 15 షాపులు ప్రారంభిస్తాననీ, చిన్న, సన్నకారు రైతుల నుండి పంటల సేకరణకు ఒక కేంద్రాన్ని పెడతాననీ చెప్పింది.

దేశంలో 1 కోటి 30 లక్షల కిరాణా దుకాణాల ద్వారా 4 కోట్లమంది ఉపాధి పొందుతున్నారని అంచనా. చిల్లర వ్యాపారంలోకి విదేశీ పెట్టుబడిని అనుమతిస్తే వీరందరూ ఉపాధి కోల్పోతారనీ, గుత్తాధిపత్యం పొంది విదేశీ కంపెనీలు ఉత్పత్తిదారుణ్ణి, కొనుగోలుదారునీ కూడా పిండివేస్తాయనీ, ఉద్యోగులపై విపరీత పనిభారాన్ని మోపుతాయనీ వాల్‌మార్ట్ వంటి గుత్తకంపెనీల పనితీరు విశ్లేషణ తెలుపుతోంది. నూతన ఆర్థిక విధానాల పేరిట, విదేశీ పెట్టుబడికి గేట్లు బార్లా తెరిచే విధానంలో భాగంగా చిల్లర వ్యాపారాన్ని కూడా విదేశీ దోపిడీకి ధారాదత్తం చేసేందుకు భారత పాలకులు పూనుకున్నారు. టోకు వ్యాపారం, సింగిల్ బ్రాండు పేరిట వాటికి అనుమతించారు. ఆచరణలో అవి చిల్లర వ్యాపారాన్ని సాగిస్తున్నాయి. దీనికి ప్రజల నుండి తీవ్ర వ్యతిరేకత వచ్చింది. కాంగ్రెసు, బిజెపిలలో ఎవరు కేంద్రంలో అధికారంలో వున్నా ఈ ప్రయత్నం చేయటం, ప్రజావ్యతిరేకత రావటంతో కొంత అమలుచేసి ఆపామని చెప్పటం సాగించాయి. నరేంద్రమోడి ప్రభుత్వం విదేశీ పెట్టుబడులను చిల్లర వ్యాపారంలోకి పూర్తిగా అనుమతి ఇచ్చింది. దీనిని రాష్ట్ర ప్రభుత్వాలు తమ పరిస్థితిని బట్టి అమలుచేసుకోవచ్చునని ప్రకటించింది. ఆవిధంగా ప్రజా వ్యతిరేకత ఒకేసారి రాకుండా జాగ్రత్తపడింది.

దీనికనుగుణంగా చిల్లర వ్యాపారంలోకి విదేశీ పెట్టుబడులను అనుమతించిన మొదటి రాష్ట్రం ఆంధ్రప్రదేశ్. తన విధాన ప్రకటనలో చంద్రబాబునాయుడు చిల్లర వ్యాపారం అన్న పదం వాడకుండా ప్రజలను మోసగించగలనను కున్నాడు. షాపింగ్‌మాల్స్ ఏర్పాటు అన్నాడు. ఈ విధానంలో పెట్టుబడిదారులకు అనేక రాయితీలు కల్పించారు. వీరు పెట్టే గోదాములకూ, పంపిణీ కేంద్రాలకూ భూమిని 33 ఏళ్ళకు ఏపిఐఐసి లీజుకిస్తుంది. ఈ షాపింగ్‌మాల్స్‌ను అత్యవసర సేవలుగా ప్రకటిస్తుంది. వారంలో ఏడురోజులూ ఉదయం 6 గంటల నుండి రాత్రి 11 గంటల వరకూ తెరచి వుంచుకోనిస్తుంది. (అంటే షాపుల చట్టం వీటికి వర్తింపవేయరు) నిత్యావసర సరుకులను చిల్లర వ్యాపారులు నిబంధనలమేరకే నిల్వ ఉంచుకోవాలి; లేదంటే దొంగ నిల్వల క్రింద కేసులు పెట్టాలి. కానీ ఈ బడా కంపెనీలు ఎంత స్టాక్‌నైనా నిల్వ వుంచుకునేందుకు అనుమతించారు.

ఇక చిల్లర దుకాణాల్లో పనిచేసేవారికి కొన్ని రక్షణలు (పనిగంటలు, ఇఎస్‌ఐ, తదితరాలు) కల్పించే చట్టం వుంది. దీనిని వీటికి వర్తింపవేయరు. గంటల ప్రాతిపదికన ఉద్యోగులను నియమించుకోనిస్తారు. అంటే ఎన్నాళ్ళు పనిచేసినా వారు తాత్కాలిక కార్మికులుగానే వుంటారు. ప్రజా సేవలుగా ప్రకటించి వీటిలో సమ్మెలను నిషేధించారు.

ఇవికాక రూ. 100 కోట్లకు పైబడిన, 2000 మందికి ప్రత్యక్ష ఉపాధి కల్పించే ప్రతిపాదనలను ప్రాజెక్టుగా పరిగణించి, టైలర్‌మేడ్ (అడిగిన విధంగా) రాయితీలిస్తామని చంద్రబాబు ప్రకటించాడు.

దేశంలోని చిల్లర వ్యాపారంలో 7 శాతం ఈ రాష్ట్రంలోని 83 వేల చిల్లర దుకాణాలు నిర్వహిస్తున్నాయనీ, ఈ విధానం వల్ల రాగల ఐదేళ్ళలో బడా పెట్టుబడిదారులు మరో 17 వేల షాపులు తెరుస్తారని ఆశిస్తున్నామని చంద్రబాబునాయుడు చెప్పాడు. చిల్లర వ్యాపారంలో 8 శాతం మాత్రమే సంఘటితరంగంలో (బడా పెట్టుబడిదారుల చేతిలో) వున్నదనీ, ఐదేళ్ళలో ఇది 80 శాతానికి పెరుగుతుందని ఆశిస్తున్నానని కూడా చెప్పాడు.

రిటైల్ వాణిజ్య విధానం వల్ల జరుగబోతున్నదేమిటో చంద్రబాబునాయుడే చెప్పాడు. 83 వేల దుకాణాలు చిల్లర వాణిజ్యంలో 92 శాతాన్ని నిర్వహిస్తూ ప్రజల అవసరాలను తీరుస్తున్నాయి. కొత్తగా వచ్చే 17 వేల షాపులు వీటిలో 72 శాతం వ్యాపారాన్ని లాగివేసుకుంటాయి. 83 వేల చిన్న చిల్లర వ్యాపారషాపులు ప్రధానంగా కుటుంబ నిర్వహణలో వున్నాయి. వీరిలో అత్యధికభాగం ఉపాధిని కోల్పోయేట్లు చేయటమే తన విధాన లక్ష్యమని ముఖ్యమంత్రి ఘనంగా ప్రకటించాడు.

దేశంలో దాదాపు 4 కోట్లమంది ప్రత్యక్షంగానూ, మరో 4 కోట్లమంది పరోక్షంగానూ చిల్లరవర్తకంలో ఉపాధి పొందుతున్నారు. ఈ రంగంలోకి విదేశీ పెట్టుబడుల ప్రవేశంతో వీరందరూ ఉపాధి కోల్పోతారని “జనశక్తి” (5-12-2012) హెచ్చరిస్తూ వస్తున్నది. ఇదే నిజమని రాష్ట్ర రిటైల్ వాణిజ్య విధానం తెలిపింది.

చిన్న, సన్నకారు రైతుల నుండి సేకరణ అన్నది బూటకపు వాగ్దానం. ఈ విదేశీ కంపెనీలు 70 శాతం సరుకులను విదేశాల నుండి దిగుమతి చేసుకోవచ్చు. ఇక మిగిలిన 30 శాతం దేశంలోనే కొనాలన్న నిబంధనను డబ్బుబివో వ్యతిరేకించింది. అంటే ఇతర దేశాలలో కంటే తక్కువ ధరకు అమ్మగలిగితే వీరు కొంటారు. రైతులకు మంచిధర అన్నది ఎండమావిగానే వుంటుంది.

దేశంలో కొన్నమేరకు కూడా బడా వాణిజ్యం నుండే వీరు కొనుగోలుచేస్తారు. ఆహార, వ్యవసాయ సంస్థ (ఎఫ్.ఏ.ఓ) 2004 నివేదిక ప్రకారం కార్టిఫైడ్ అన్న ఫ్రెంచి కంపెనీ (ఇది భారత్‌లోకి ప్రవేశించింది) 22 దేశాలలో అమ్మిన పుచ్చకాయలను ముగ్గురు ఉత్పత్తిదారులనుండే కొనుగోలుచేసింది. ఈ కంపెనీ పెద్ద పాలఫారాల నుండే పాలు కొనుగోలు చేసిన ఫలితంగా థాయిలాండ్‌లో 75 వేల మంది చిన్న పాల ఉత్పత్తిదారులు నష్టపోయారు. (జనశక్తి 5-12-2012)

ఇక వినియోగదారులకు సరసమైనధర అన్నది కూడా బూటకమే. అమ్మకాలు పెంచుకోవటానికి మొదట కంపెనీలు తక్కువధరకే అమ్ముతాయి. గుత్తాధిపత్యం ఏర్పడిన తర్వాత పెంచి అమ్ముతాయి. (తరువాయి 2వ పేజీలో)

జనశక్తి సంచికను ఆన్‌లైన్ ద్వారా చదువుకొనుటకు

www.janasakthionline.com

వెబ్‌లింక్‌ను సందర్శించండి

జనశక్తిలో ప్రచురించుటకు రాసిన వ్యాసాలు, లిపోర్టులను

janasakthi1963@gmail.com

అనే ఈ-మెయిల్‌కు పంపగలరు

జన్మభూమి బూటకం

ప్రభుత్వమోడుతున్న మరో నాటకం

ఆంధ్రప్రదేశ్ రాష్ట్రంలో పదిరోజులపాటు సాగిన ‘జన్మభూమి - మా పూరు’ మూడవ విడత నాటకం ముగిసింది. ఎన్ని విడతలు ఈ ప్రహసనం సాగినా, రేషన్‌కార్డులు-ఇళ్ళస్థలాలు, ఇళ్ళు - పెన్షన్ల గురించి లక్షల దరఖాస్తులు వెల్లువెత్తటమే ఈ కార్యక్రమ బూటకత్వాన్ని వెల్లడిచేస్తోంది. ఈ విడత పోగుబడిన 18 లక్షల దరఖాస్తులతో కలిపి ‘జన్మభూమి’లో మొత్తం పెండింగ్ దరఖాస్తుల సంఖ్య 53 లక్షలకు చేరుకుంది. ప్రతి విడత ‘జన్మభూమి’ కార్యక్రమానికి ముందుగా, ప్రజలకు పెద్దఎత్తున ఏదో చేయబోతున్నట్లు విస్తృత ప్రచారం చేసుకోవటం మినహా, ఆచరణలో ప్రజలకు ఒరిగే మేలు శూన్యంగా వుంది. ప్రస్తుతమున్న రేషన్‌కార్డుల స్థానంలో మరో తరహా కార్డులను (ఎందుకో?) పంపిణీ చేయబానుకోవటం, అర్హులైనవారి నుండి ఇళ్ళు, ఇళ్ళస్థలాల కోసం అభ్యర్థన పత్రాలను స్వీకరించటం, ప్రతినెలా అందచేసే వృద్ధాప్య, వికలాంగ, వితంతు పెన్షన్లను ఈ కార్యక్రమంలో అందజేయడం వంటి మొక్కుబడి చర్యలతో ఇది దండగమారి కార్యక్రమంగా మారిపోయింది. వార్డులు లేదా గ్రామాల స్థాయిలో ప్రజలను ఒకచోటికి సమీకరించి, అధికారులు, ప్రజాప్రతినిధులు, మంత్రులు హాజరై, వారి గ్రామ సమస్యలు, జీవన సమస్యలను విని, వాటిని పరిష్కరించగలిగే సత్తా, ధైర్యము వీరికి వుండా అంటే లేదనేదే ఖచ్చితమైన జవాబు. ఈ మాత్రపు తంతు నిర్వహణలో కూడా వ్యతిరేకత ఏమాత్రం వ్యక్తం కానీయకుండా చంద్రబాబు ప్రభుత్వం ‘జాగ్రత్తలు’ తీసుకొంది. జన్మభూమి కార్యక్రమంలో నిరసన తెలుపుతున్న వారిని నిర్బంధంలోకి తీసుకోవటం గతకాలపుచర్య కాగా, నిరసన తెలుపుతారని అనుమానించిన ప్రత్యర్థి పార్టీల నాయకులను ముందుగానే అదుపులోకి తీసుకోవటం, చంద్రబాబు మార్కు నేటి పాలనా విధానంగా వుంది. అధినాయకుని గురించి కీర్తిగానాలతో, ప్రభుత్వం చేపట్టిన సంక్షేమ కార్యక్రమాల ఘనతను వల్లె వేయటంతో, ప్రస్తుతం రాష్ట్రం క్లిష్టపరిస్థితుల్లోనున్నప్పటికీ ఎన్నికలవాగ్దానాల అమలుకు తమ ప్రభుత్వం చేస్తున్న నిర్విరామ శ్రమగురించి ఛోటా నాయకుల మొదలు మంత్రుల వరకు చేసిన రొడ్డుకొట్టుడు ఉపన్యాసాలతో జనం రోసిపోయారు.

రాష్ట్రాన్ని కరువు పరిస్థితులు వెంటాడుతున్నాయి. గత వ్యవసాయ సీజన్‌లో తీవ్ర వర్షాభావం కారణంగా లక్షల ఎకరాలలో పంటలు వేయకపోవటంతోపాటు, రానున్న సీజన్‌లో కూడా ఇదే పరిస్థితి కొనసాగనుంది. కరువు మండలాలుగా ప్రకటించటానికి మీసమేషాలు లెక్కబెట్టిన ప్రభుత్వం, పలు కరువు పీడిత మండలాలను ఆ జాబితా నుండి మినహాయించింది. కరువు సహాయక చర్యలు చేపట్టటంలో ఘోర నిర్లక్ష్యం ప్రదర్శిస్తోంది. వ్యవసాయరంగ సంక్షోభానికి తోడు కరువు సమస్యతో రైతాంగం జీవితాలు అతలాకుతల మౌతున్నాయి. పెద్దసంఖ్యలో రైతాంగం ఆత్మహత్యలకు పాల్పడుతున్నారు. ‘కొలురైతుల’ నిర్వచనాన్ని మార్చి, రైతాంగ ఆత్మహత్యల సంఖ్యను తగ్గించి చూపుతున్న విధంగానే, ‘కరువు’ నిర్వచనాన్ని మార్చివేసి, కరువు తీవ్రతను తగ్గించి చూపే ప్రయత్నం చేస్తున్నారు. సాగునీరేగాక పశువులకు మేత, తాగునీరు కరువవటంతో వాటిని కబేళాలకు తరలించే దుస్థితి దాపురించింది. ఇక వ్యవసాయ కూలీలు, భూమి కోల్పోయిన చిన్నరైతులు, కౌలుదార్లు -వలసకూలీలుగా గ్రామాలనుండి పట్టణాలకు, గల్ఫ్ ప్రాంతాలకు పొట్టచేతబట్టుకొని తరలి పోతున్నారు. గ్రామీణ చిన్నవ్యాపారులు, చేతివృత్తిదారుల పరిస్థితులూ ఘోరంగా మారాయి.

దేశంలోని సగానికి పైగా గ్రామాలు - రక్షిత మంచినీరు కాదుకదా, కనీస తాగునీటి సదుపాయం లేక కొట్టుమిట్టాడుతున్నాయి. సుదూర ప్రాంతాలకు మహిళలు నడిచి వెళ్ళి, పాతాళం నుండి మంచినీటిని తోడి తెచ్చుకుంటున్న దృశ్యాలు కోకొల్లలు. కలుషిత తాగునీటి సమస్యనెదుర్కొంటున్న గ్రామాలతోపాటు, పెక్కు శారీరక వైకల్యాలకు కారణమౌతున్న ఫ్లోరైడ్ బాధిత గ్రామాలు మరెన్నో! స్వాతంత్ర్యం వచ్చిందని చెప్పబడుతున్న దాదాపు ఈ ఏడు దశాబ్దాల కాలంలో సుజల పథకాల ప్రారంభాలకు లక్షల కోట్ల రూ॥ నిధుల కేటాయింపులు తప్ప గ్రామాలలో రక్షిత మంచినీటి సౌకర్యం కల్పించని పాలకులు, ‘జన్మభూమి’తో ఏదో ఒరగబెడతారనుకోవటం భ్రమే అవుతుంది. కాగా, పోగా బడా కంపెనీల వేల కోట్ల రూపాయల తాగునీటి వ్యాపారానికి తగిన భూమికను ఏర్పరచటమే జరుగుతోంది.

ప్రభుత్వం గ్రామాల అభివృద్ధికి తన బాధ్యత నుండి తప్పుకొని, ప్రజాధనాన్ని బడా సంపన్నులకు అప్పనంగా దోచిపెట్టూ, గ్రామాలను వారి దయాదాక్షిణ్యాలకు వదలివేస్తోంది. సినితారలు, క్రికెటర్లు, సెలబ్రిటీలు, బడా రాజకీయ నాయకులు, వివిధ కార్పొరేటు యాజమాన్యాలు తలా ఒక్కో గ్రామాన్ని ‘అభివృద్ధి’ చేయటానికి ఎంచుకోవటాన్నే ఘనంగా కీర్తిస్తోంది. వీరు చేసే అభివృద్ధి ఏపాటిదో ప్రక్కమంచితే, మిగిలిన గ్రామాలన్నింటినీ ఎవరో ఒక ఆదుకునే దాత కోసం ఎదురుచూడమంటున్నది.

ప్రజల దుర్భర జీవన పరిస్థితులను చక్కబరచటానికి చర్యలు తీసుకోకపోగా, రాష్ట్రంలో చంద్రబాబు ప్రభుత్వం రాజధాని ఏర్పాటు పేరిట కృష్ణా, గుంటూరు జిల్లాలలోని 29 గ్రామాల పరిధిలో 33 వేల ఎకరాల భూములను రైతుల నుండి సమీకరించటం పేరున గుంజివేసుకుంది. జిల్లాకు లక్ష ఎకరాలపైగా సేకరించి భూ బ్యాంకును ఏర్పరచి, అడిగిందే తడవుగా బడా, బహుళజాతి పరిశ్రమల యజమానులకు కట్టబెట్టేందుకు తెగ ఆరాటపడు తోంది. ఒక రేషన్‌కార్డు కోసం, సెంటు ఇంటి స్థలంకోసం (తరువాయి 2వ పేజీలో)

సమగ్ర సాగునీటి విధానం రూపొందించి అమలుచేయాలి

ఇకనుండి రైతాంగం సేద్యాన్ని బోర్లద్వారానే చేయాలని, రాష్ట్రంలో భూగర్భ జలాలకు కొరతలేనిచోట ప్రభుత్వ ఖర్చుతో లక్షబోర్లను త్రవ్వించి, మోటార్లు కూడా బిగించిఇవ్వాలని రాష్ట్రమంత్రివర్గం నిర్ణయించింది. జిల్లాల వారీగా బోర్ల కేటాయింపును ప్రకటించింది. విద్యుత్ కనెక్షన్, మోటారుకయ్యే ఖర్చులలో ఎస్సీ, ఎస్టీ రైతులు 5శాతం, ఇతరులు 20శాతం భరించాలి. ఎన్టీఆర్ జలసిరి రెండో దశక్రింద అనంతపురం జిల్లా మినహా రాష్ట్రమంతటా ఈ పథకం అమలౌతుంది.

రాష్ట్రంలోని 12 జిల్లాల్లో ఆయకట్టు(కమాండ్), ఆయకట్టేతర(నాన్ కమాండ్) ప్రాంతాల్లో బోర్లు త్రవ్వించిన తర్వాత సబ్సిడీ క్రింద సూక్ష్మసేద్యం సౌకర్యం కూడా కల్పించబడుతుందని సేద్యసృజ్ఞావాన్ని గూడా వెల్లడించింది. ఈ పథకానికి 1496 కోట్లు ఖర్చు అవుతుంది. అందుకు గ్రామీణ ఉపాధిహామీ పథకం క్రింద 377.15, ఏపీ ట్రాన్స్ కో నుండి 621.75, రాష్ట్రప్రభుత్వం 307.14, లబ్ధిదారులు 190.25 కోట్లు నిధులు సమకూర్చాల్సివుంది. ఒక్కో బోరుక్రింద 5 ఎకరాల చొప్పున 12 జిల్లాల్లో 6.12 లక్షల ఎకరాలకు సాగునీటిభద్రత కల్పించటం జరుగుతుందని పేర్కొన్నారు.

బోరు త్రవ్వకానికి పట్టాదారు పాస్ పుస్తకం, ఆధార్ నంబర్ తో కలెక్టర్ నేతృత్వంలో వున్న జిల్లా కమిటీలకు రైతులు ధరఖాస్తు చేసుకోవాలి. దరఖాస్తు చేసుకొన్న రైతు పొలాల్లో బోర్లువేయటానికి వీలున్న ప్రాంతాలపై భూగర్భజలశాఖ జియాలజిస్టులతో అధ్యయనం చేయించి, అనువైన ప్రాంతాన్ని గుర్తించి ధృవీకరణపత్రాన్ని ఇస్తుంది. గుర్తించిన ప్రాంతంలో గంటకు 4500 లీటర్ల నీరువస్తేనే సిఫార్స్ చేయటం జరుగుతుంది. ఆయకట్టు ప్రాంతంలో 200, ఆయకట్టేతర ప్రాంతంలో 300 అడుగుల బోరువేయాలి. ప్రభుత్వం నిర్దేశించిన జాబితాలోని ఐఎస్ఐ మార్క్ మోటార్లను కొనుగోలుచేయాలి. ఉద్యానవనశాఖ బిందు, తుంపర సేద్యం ఏర్పాటుచేస్తుంది.

బోరు త్రవ్వకానికి అడుగుకి 80 రూ. లెక్కన గ్రామీణ ఉపాధి పథకం క్రింద రైతుకు చెల్లిస్తారు. విద్యుత్ కనెక్షన్ కోసం ఏపీట్రాన్స్ కో 50వేల వరకు భరిస్తుంది. అంతకుమించితే రైతులే భరించాలి. మోటారు పరికరాలకోసం ప్రభుత్వం 40వేలు ఇస్తుంది. మిగిలింది రైతులే భరించాలి. విద్యుత్ కనెక్షన్, మోటారుకు 90వేలు ఖర్చవుతుందని ప్రభుత్వం అంచనాగా వుంది.

బోర్లుత్రవ్వకం ద్వారా సేద్యం సాఫీగా సాగుతుందనే ప్రభుత్వ ప్రచారంలోని వాస్తవం ఏమిటి? కొత్తగా బోర్ల ఏర్పాటును ప్రభుత్వం ముందుకు తేవటంలో ఉద్దేశం ఏమిటి? ఈ పథకం రైతుల ప్రయోజనం కోసమేనా అన్న అంశాలను చూడాల్సివుంది.

సేద్యానికి సాగునీరు అతిముఖ్యమైనది. నీరు అందించటం ప్రభుత్వం బాధ్యత. రాష్ట్రంలో అవసరమైన సగటు వర్షపాతం, భూగర్భజలాలూ వున్నాయి. వీటిని సరైనవిధంగా వినియోగిస్తే సాగునీటి సమస్య ఏర్పడదు.

జన్మభూమి... (మొదటిపేజీ తరువాయి)

ఎన్నో విడతలుగా జన్మభూముల తరబడి దరఖాస్తులు పెట్టిన జనం పడిగావులుపడుతున్నా ఫలితం దక్కక పోతున్న పరిస్థితి ఒకవైపు వుండగా, మరోవైపున బడా, బహుళజాతి కంపెనీలు దరఖాస్తు చేసిన 21 రోజుల లోపు ప్రభుత్వం వైపు నుండి భూమితోసహా వారికి కావలసిన అన్ని అనుమతులనూ ఏక గవాక్ష పద్ధతిలో ఏకీకరించి ఇచ్చేస్తామని, ఒకవేళ ఆ గడువు లోపల ఇప్పలేకపోతే, అనుమతులన్నీ వచ్చినట్లే భావించాలని ప్రభుత్వం వారికి భరోసానిస్తోంది.

మరోవైపున ప్రజలను తీవ్రంగా వేధిస్తున్న ఉపాధి సమస్యను తెలుగుదేశం ప్రభుత్వం గాలికొది లేసింది. ‘జాబు రావాలంటే బాబు రావాల’ని ఎన్నికల ముందు ప్రచారం చేసి, అధికారంలోకి వచ్చాక కొత్తగా ఉద్యోగ, ఉపాధి అవకాశాలు కల్పించకపోగా, వివిధ శాఖలలో ఖాళీగా వున్న లక్షలాది ఉద్యోగాలను భర్తీ చేయకపోగా, దశాబ్దాల తరబడి వెట్టిచాకిరీ చేస్తున్న కాంట్రాక్టు కార్మికుల సర్వీసును క్రమబద్ధం చేయకపోగా, ఇప్పటికే వున్న ఉద్యోగ, ఉపాధి అవకాశాలను కూడా కుదించే చర్యలు చేపడుతోంది. కోస్టల్ కారిడార్, పెట్రో కారిడార్, మరియు వివిధ సెజ్ లు, ప్రాజెక్టుల పేరిట గత కాంగ్రెస్ ప్రభుత్వ హయాంలో బడా, బహుళజాతి

గోదావరి, కృష్ణా, వంశధార, నాగావళి, పెన్నా, తుంగభద్ర మొదలైన నదులు రాష్ట్రంలో ప్రవహిస్తున్నాయి. వర్షం, వరదల ద్వారా వచ్చే నీటిని రిజర్వాయర్లు, ప్రాజెక్టుల ద్వారా నిల్వచేయవచ్చు. రాష్ట్రంలో నీటి లభ్యతకు ఇలాంటి అవకాశాలు వున్నా దాన్ని వినియోగంలోకి తేవటంలో ఉద్దేశ్యపూర్వక నిర్లక్ష్యం ఫలితంగా రాష్ట్రంలోని కొన్ని ప్రాంతాలు శాశ్వత కరువుపీడిత ప్రాంతాలుగా కొనసాగుతున్నాయి. బడా పరిశ్రమ దారులకు ఈ ప్రాంతాల నుండి చౌకగా కూలీల సరఫరా జరుగుతున్నది. నిత్యకరువు జిల్లాగా కొనసాగుతున్న అనంతపురంతోపాటు, కడప, కర్నూలు, నెల్లూరు, ప్రకాశం, విజయనగరం, విశాఖ, శ్రీకాకుళం జిల్లాల్లోని అనేక ప్రాంతాలకు సాగునీరు అందక సేద్యం సాగటంలేదు.

59 సంవత్సరాలుగా రాష్ట్రాన్ని పాలించిన, పాలిస్తున్న కాంగ్రెస్ - తెలుగుదేశం ప్రభుత్వాలు సాగునీరు అందించటంలోనూ, రిజర్వాయర్లు, ప్రాజెక్టులు నిర్మించటంలో పూర్తిగా విఫలమైనాయి. ఫలితంగా ఎన్నోవిధాల ఉపయోగపడే వేలాది టి.ఎం.సి.ల నీరు సముద్రం పాలౌతున్నది. కాల్యల ద్వారా సాగునీరు అందక రైతాంగం బోర్ల సేద్యాన్ని ఆశ్రయించటం, ఆ సేద్యం విపరీతంగా పెరగటంతో భూగర్భజలాలు అడుగంటిపోయి నీరు అందని పరిస్థితి ఏర్పడింది. ఫలితంగా సాగునీటి సమస్య తీవ్రరూపం దాల్చింది.

2004లో కాంగ్రెస్ పార్టీ అధికారంలోకి వచ్చింది. సాగునీరు ఎడల రైతుల ఆకాంక్షను, ఆందోళనను గమనించిన రాజశేఖర్ రెడ్డి ప్రభుత్వం 2005లో జలయజ్ఞం పేరుతో అనేక ప్రాజెక్టులకు శంకుస్థాపన చేసింది. 10 సం॥ కాంగ్రెస్ పాలనలో వాటిల్లో ప్రధానమైన ప్రాజెక్టులేవీ పూర్తికాలేదు. ప్రాజెక్టుల పనుల్లోమాత్రం అవినీతి కంపు గుబాళించి వేలాదికోట్లు దుర్వినియోగమయ్యాయి.

ప్రాజెక్టులు పూర్తిచేసి సాగునీరు అందిస్తానని ఎన్నికల ప్రణాళికలో తెలుగుదేశం పార్టీ రైతులకు వాగ్దానం చేసింది. అధికారంలోకి వచ్చిన తర్వాత తన సహజ స్వభావంతో చంద్రబాబు ప్రభుత్వం ఎన్నికల వాగ్దానాన్ని విస్మరించింది. సాగునీటి ప్రాజెక్టులకోసం బడ్జెట్ లో కేటాయింపులే అందుకు నిదర్శనం. కాంగ్రెస్ పాలనలో 90 శాతం పైగా పూర్తిచేసిన తోటపల్లి రిజర్వాయర్, పులిచింతల ప్రాజెక్టు, హంద్రీసీనా ఇంకా అనేక ప్రాజెక్టులను కూడా పూర్తిచేయలేదు. రైతాంగం అసంతృప్తిని దారిమళ్లించేందుకు పట్టిసీమ ఎత్తిపోతల పథకాన్ని ముందుకు తెచ్చింది. ఈ పథకం ద్వారా గోదావరి నీటిని ప్రకాశం బ్యారేజీకి మళ్లించి రాయలసీమకు నీరు అందిస్తాననే ప్రచారం చంద్రబాబు ప్రభుత్వం చేస్తున్నది. పట్టిసీమ పథకానికి 16 వందల కోట్లకుపైగా ఖర్చుఅవుతుందని ప్రభుత్వం చెబుతున్నది. ఈ పథకంద్వారా గోదావరి నీరు ప్రకాశం బ్యారేజీకి మళ్లించటం, రాయలసీమకు నీరు అందించటం ఆచరణలో నేడు జరగదు. ఈ ప్రాజెక్టులో వందలకోట్లు

కార్పొరేటుసంస్థలకు లక్షల ఎకరాల భూములను కట్ట బెట్టారు. అంతకు మరెన్నో రెట్లు ఉపాధి సౌకర్యాలను రాబడతామన్నారు. ఈ అంశంపై కాగ్ తన పరిశీలనలో నిర్దేశిత ప్రతిపాదనకనుగుణంగా పరిశ్రమలేవీ స్థాపించ బడలేదని, వీటిలో ఉపాధి పొందినవారికంటే, ఈ భూములను వ్యవసాయానికి దూరం చేయటం ద్వారా ఉపాధి హరించబడిన వారి సంఖ్య ఎంతో అధికమని తేల్చి చెప్పింది. ప్రతిపక్షంలో వుండగా కాంగ్రెస్ ప్రభుత్వ విధానాలకు వ్యతిరేకంగా గొంతుకలిపిన చంద్రబాబు, తాను అధికారంలోకి వచ్చినాక, అంతకు రెండుకులు ఎక్కువగానే భూముల నుండి రైతులను దూరంచేసే చర్యలు చేపడుతూ ప్రజల ఉపాధి సమస్యను మరింత తీవ్రం చేస్తున్నాడు. ‘జన్మభూమి’లో ఉపాధి సమస్యల ఊసెత్తడానికి కూడా ప్రభుత్వం సిద్ధంకాలేదు.

ఇంకోవైపున నిత్యజీవితావసర వస్తువుల ధరలు మండిపోతూ, పండగపూట పరమాన్నం కాదుగదా కనీసం కడుపునిండా అన్నంతినే పరిస్థితులు సామాన్యునికి మృగ్యమౌతున్నాయి. బియ్యం, కూరగాయలు, పాలు, వంటనూనెలు, పప్పుధాన్యాలు, ఇతర చిల్లర సరుకుల ధరలు; వంటచెరకు, కిరోసీన్, వంటగ్యాస్ ధరలు, విద్యుత్తుచార్జీలు, ప్రయాణచార్జీల భారాలు పెరిగిపోయి, విద్య, వైద్య ఖర్చులు తోడై సామాన్యులేకాక, మధ్యతరగతి ప్రజానీకం సైతం కుదేలైపోతున్నార.➔

ప్రభుత్వ అధినేతల అవినీతికి నిలయంగా మారింది.

ఈ సంవత్సరం వర్షాభావ పరిస్థితులవలన రాయలసీమ, నెల్లూరు, ప్రకాశం జిల్లాల్లో లక్షలాది ఎకరాల్లో సేద్యం మూలనపడింది. భూగర్భజలాలు అడుగంటి బోర్లసేద్యం సంక్షోభంలో పడింది. వేసిన పంటలు ఎండిపోయాయి. కొన్ని దశాబ్దాల కాలంలో ఎప్పుడూ లేనివిధంగా కృష్ణా డెల్టాకు సాగునీరు విడుదల చేయలేదు. వేలాది రూపాయలు ఖర్చుచేసి బోర్లద్వారా కృష్ణా, గుంటూరు జిల్లాల్లో రైతాంగం పంటలు వేసినా, వరి పైరు పొట్టదశలో ఉన్నప్పుడు భూగర్భజలాలు పడిపోవటంతో పైరుకి నీరు అందించలేక రైతాంగంపడే అవస్థలు మాటల్లో చెప్పటం సాధ్యంకాదు. విద్యుత్తు కేంద్రాలకు నీరు అందించటంకోసం 11.5 అడుగుల నీటి మట్టాన్ని ప్రకాశంబ్యారేజీవద్ద నిల్వవుంచటంకోసమే కృష్ణా - డెల్టా కాల్యలకు ప్రభుత్వం నీరు విడుదల చేయకపోవటంతో రైతాంగం తీవ్రంగా నష్టపోయే పరిస్థితి పొంచివుంది. ప్రకాశం బ్యారేజీ నిర్మాణం, సాగునీటి ప్రాధాన్యత కోసమన్న వాస్తవాన్ని చంద్రబాబు ప్రభుత్వం ప్రక్కనపెట్టింది.

సాగునీరు, దుర్నిక్ష పరిస్థితులు రైతాంగాన్ని వెంటాడుతున్నప్పుడు, వారి ప్రయోజనం, రాష్ట్ర ప్రయోజనాలు కోరుకొనే ప్రభుత్వమైతే వాటిని ఎదుర్కొనేందుకు సరైన విధానాలు అమలుపర్చేది. అన్నిరకాల నీటి వనరులను కాపాడుకొనేవిధంగా వాటిని నిల్వచేసేందుకు ప్రాధాన్యమిచ్చి రిజర్వాయర్లతోపాటు అవసరమైన ప్రాజెక్టుల నిర్మాణం యుద్ధప్రాతిపదికపై చేపట్టేది. అలాంటి చర్యలు చంద్రబాబు ప్రభుత్వం తీసుకోకుండా మోటారుబోర్ల పథకం ముందుకు తేవటమంటే దానికి ఆ ఉద్దేశం లేదని స్పష్టమౌతుంది. రాష్ట్రంలో గత కొన్ని సంవత్సరాలుగా వర్షాభావ పరిస్థితులు ఏర్పడుతూవున్నాయి. వర్షపునీరు ఇంకక పోవటంవలన, బోర్లసేద్యం ఎక్కువవటంవలన భూగర్భ జలాలు తీవ్రంగా పడిపోయి సాగునీరు అందించలేక బోర్లు వెలవెలబోతున్నాయి. వీటి క్రింద సేద్యం చిన్నబోతున్నది. ఇలాంటి పరిస్థితుల్లో మోటారుబోర్ల పథకంద్వారా సేద్యానికి నీరు అందిస్తానని చంద్రబాబు ప్రభుత్వం చెప్పటం రైతాంగాన్ని వంచనకు గురిచేయటమే కాకుండా రిజర్వాయర్ల నిర్మాణం ద్వారా సాగునీరు అందించే విధానానికి తిలోదకాలు ఇచ్చేందుకే. భూగర్భ జలాలు దారుణంగా పడిపోయి ఇప్పటికే బోర్లకు నీరు అందని పరిస్థితుల్లో చంద్రబాబు బోర్లపథకం అమల్లోకి వస్తే భూగర్భజలాల పరిస్థితి ఏవిధంగా వుంటుందోనన్న ఆందోళన కన్పిస్తున్నది. ఈ పథకంవలన భూగర్భజలాలు కనుమరుగవటమే కాకుండా విపరీతమైన వేడిగాలులు వీచి వాతావరణం కలుషితమైపోతుంది. రైతాంగాన్ని మరింత సంక్షోభంలోకి నెడుతుంది.

చంద్రబాబు ప్రభుత్వం మోటారు బోర్లపథకం, సాగునీటినే కాకుండా ఆహారధాన్యల ఉత్పత్తిని దెబ్బ తీస్తుంది. ఈ పథకం ద్వారా రైతాంగం బిందుసేద్యం చేయాలని, అందుకు సహాయం అందిస్తామని

కాకులను... (మొదటిపేజీ తరువాయి)

ఏదైనా సరుకుల కొరత ఏర్పడితే వాటి ధరలకు పరిమితే వుండదు. చిల్లర దుకాణాలు మూతపడటంతో ప్రత్యామ్నాయంలేక ప్రజలు వీటి దోపిడికి గురవక తప్పదని “జనశక్తి” హెచ్చరించింది. (5-12-2011) మధ్య దళారులు పోయి తక్కువధరకు వినియోగదారునికి రావాలంటే ఈ-కామర్స్ (ఎలక్ట్రానిక్ వాణిజ్యం) పెంచుతానని చంద్రబాబు పేర్కొన్నారు. బడా వాణిజ్యం ముడిప్రత్తిపై అమ్మకం ధరలో రైతులకు 4-5 శాతం; పొగాకుకు 6 శాతం, అరటిపళ్ళకు 14 శాతం, జనపనారపై 11 శాతం మాత్రమే ఇప్పుడు చెల్లిస్తున్నాయి. బడా విదేశీ కంపెనీల ప్రవేశంతో వీరికి చెల్లించేదేమీ పెరగదు. మధ్య దళారుల స్థానంలో శీతల

➔ పెరుగుతున్న ధరల భారాలను ఏవిధంగానూ నియంత్రించకపోగా, ‘చంద్రన్న కానుక’ పేరిట పండగ రోజుల్లో సైతం వేలిగుర్తులు, కంటి ముద్రల పరీక్షలో పాసయ్యేందుకు రేపన్ దుకాణాలలో బారులుతీర్చి ప్రజలను నిలబెట్టిన ఘనత రాష్ట్రపాలకులకే దక్కుతుంది. ప్రభుత్వ విధానాలలో లోపాలు వెల్లడి కాకుండా, జన్మభూమి వేదికలపై క్రిందిస్థాయి అధికారులను ప్రజల ముందు దోషులుగా నిలబెట్టి, ప్రజల సమస్యలు పరిష్కారంగాక పోవటానికి వారే కారణమన్నట్లుగా నిలదీయటం ఆగ్రహించటం, వారిపై కేకలు వేయటం

చంద్రబాబు సంకేతాలు అందజేశాడు. అధికనీరు అవసరమయ్యే పంటలను మానుకొని తక్కువ నీరు అవసరమయ్యే ఎగుమతి పంటలను బిందుసేద్యం ద్వారా పండించమని పాలకులపై ప్రపంచబ్యాంకు వత్తిడిచేస్తూనే వుంది. పాలకులు అందుకు అంగీకారంగా దాన్ని ప్రోత్సహిస్తున్నారు. సామ్రాజ్యవాదులకు, ప్రపంచ బ్యాంకుకు నమ్మినబంటుగా వున్న చంద్రబాబు మోటారు బోర్లసేద్యం పథకంద్వారా వాటి విధానాలను అమలుచేసే చర్యలు తీసుకొన్నాడు. ఆహారధాన్యాల స్థానే పండ్లు, కూరగాయలు, మొక్కజొన్న, పూలు మొదలైన పంటలు పండించి పెట్టుబడిదారీ దేశాల సంపన్నుల అవసరాలు తీర్చేందుకు ఎగుమతులు చేస్తారు. ఇది కూడా కార్పొరేట్ సంస్థలే చేస్తాయి. సాగునీరు అందక, బిందుసేద్యం వలన ఆహారపంటల సాగుపడిపోయి, వాటి ఉత్పత్తులు గణనీయంగా తగ్గతాయి. ఫలితంగా ఆహారధాన్యాలను సామ్రాజ్యవాద దేశాల నుండి దిగుమతి చేసుకోవాల్సి వస్తుంది. ఇదే సామ్రాజ్యవాదులు, ప్రపంచబ్యాంకు కోరుకుంటున్నది.

సామ్రాజ్యవాదుల, ప్రపంచబ్యాంకు సూచనలకు అనుగుణంగా సాగునీరు, పంటలకు న్యాయమైనధరలు, మార్కెట్ సౌకర్యం కల్పించకుండా, సేద్యపు ఖర్చులు పెరిగేలా ఎరువులు, విత్తనాలు, పురుగుమందుల ధరలు పెంచి, ‘సేద్యం దండగ’ అన్న అభిప్రాయం కల్పించి, రైతాంగం సేద్యం నుండి వైదొలగేలా చేసి, వారి భూములను కార్పొరేట్, కాంట్రాక్టు సేద్యానికి అప్పగించేలా చేయటమే చంద్రబాబు మోటారు బోర్ల సేద్య పథకం ఉద్దేశ్యం!

ఎన్టీఆర్ పాలన కాలంలో ఇలాంటి పథకాన్నే అమలుచేశారు. పశ్చిమగోదావరి జిల్లా మెట్ట ప్రాంతాల్లో ఇది అమలుజరిగే పేద రైతాంగం కూడా బోర్లు వేసుకొని సేద్యంచేయగలిగారు. కాగా భూగర్భజలాలను తిరిగి నింపేందుకు ప్రభుత్వం ఎలాంటి చర్యలూ తీసుకోలేదు. ఫలితంగా పడేళ్ళు గడిచేసరికి భూగర్భ నీటిమట్టాలు పడిపోయి, 600 అడుగులు వేసినా నీరు పడనిస్థితి ఏర్పడింది. ఇది పేద, మధ్యతరగతి రైతాంగంపై భారాన్ని పెంచింది. ఈ పథకం అమలుజరిగితే ఇది కూడా రైతాంగాన్ని కోలుకోలేని సంక్షోభంలోకి నెడుతుందని ఈ అనుభవమే తెలుపుతున్నది.

చిన్న నీటివనరులు, చిన్న నీటిప్రాజెక్టులు, భారీ ప్రాజెక్టులు, భూగర్భజలాల వినియోగాన్ని శాస్త్రీయంగా వినియోగించుకొనే సమగ్ర నీటి వినియోగ పథకాన్ని రచించి అమలుచేయాలని రైతాంగం డిమాండు చేయాలి. సమగ్రవిధానం లేకుండా, ఏదో ఒక పద్ధతిని తలకెత్తు కుంటే, అది రైతాంగంపాలిట శాపంగా పరిణమిస్తుంది.

అన్నిరకాల శాస్త్రీయ విజ్ఞానం, పద్ధతులు అందుబాటులో ఉన్నా పాలకులు తాత్కాలిక ఉపశమన విధానాలతో రైతాంగాన్ని బుజ్జిగించటం వెనుక లోతైన కుట్ర వుంది. రైతాంగాన్ని సంక్షోభంలోకి నెట్టి వారిని భూమి నుండి తప్పించే లక్ష్యం వుంది. ఇది గుర్రెరిగి రైతాంగం సమిష్టి పోరాటాలకు సిద్ధం కావాలి. ★

గిడ్డంగులు, ప్రాసెసింగ్, ప్యాకేజింగ్, రవాణాలు పెరుగుతాయి. ఈ అన్ని రంగాలలోను మళ్ళీ విదేశీ పెట్టుబడే లాభాలు పొందుతుంది. (వివరాలు : జనశక్తి, 5-9-2007)

ముఖ్యమంత్రి ప్రకటించిన చిల్లర వ్యాపార విధానం వల్ల విదేశీ కంపెనీలు లబ్ధి పొందుతాయి. చిన్న రైతాంగం నష్టపోతారు. పేద ప్రజలకు సరుకుల ధరలు అందుబాటులో లేకుండాపోతాయి. బహుళజాతి కంపెనీలు మన సహజవనరులను దోచుకుంటాయి. మన ఆహారపు అలవాట్లను మారుస్తాయి. ఆరోగ్య సమస్యలు తెస్తాయి.

అందువల్ల ఈ చిల్లరవ్యాపార విధానాన్ని వ్యతిరేకిం చేందుకు ప్రజలను సంసిద్ధం చేయాలి. సంఘటిత ఉద్యమాల నిర్మాణానికి పూనుకోవాలి. ★

ఇటు ప్రభుత్వానికీ; ప్రజల మెప్పు పొందేందుకు ఇవన్నీ పాలకుల తంటాలు అనుకోవటం అటు అధికారులకూ పరిపాటి అయిపోయింది. తీరా ప్రజల సమస్యలు మాత్రం, ఎక్కడ వేసిన గొంగళి అక్కడే అన్న చందంగానే వుంటున్నాయన్నది వాస్తవం. తమ నిత్యజీవితాచరణలో ప్రభుత్వ నాటకాలను గుర్తిస్తున్న ప్రజానీకం సంఘటితమై వ్యవసాయరంగ సంక్షోభం, కరువు సహాయచర్యలు, భూమి - ఉపాధి సమస్య, అధికధరలు, నిరుద్యోగ సమస్యలపై ప్రభుత్వాలు మెడలు వంచే నిలకడైన పోరాటాలకు పూనిక వహించాలి. ★

‘కార్యదక్షుడు స్వర్ణలోవ్’ - లెనిన్

స్వచ్ఛానువాదం :
నాగభూషణ్

(జనవరి 21 లెనిన్ వర్ధంతి సందర్భంగా లెనిన్ ఇచ్చిన స్వర్ణలోవ్ స్మృతి ఉపన్యాసం - మార్చి 18, 1919 - మాస్కో)

కామ్రేడ్స్! ప్రపంచ కార్మికులంతా ఎప్పుడూ గౌరవించే పారిస్ కమ్యూన్ యొక్క వీరోచిత ఉత్థాన, మరియు విపాదకర పతన స్మృతుల మధ్య, మనం ఈరోజు స్వర్ణలోవ్ యొక్క స్మృతిని కూడా చేర్చి గౌరవిస్తున్నాం. మన విప్లవ క్రమంలో, దాని విజయాల్లో కూడా, లక్ష్యపరిపూర్తికోసం కామ్రేడ్ స్వర్ణలోవ్ అవసరమైన దానికన్నా అధికంగా పనిచేసి, ప్రతి ఒక్కరినీ అధిగమించాడు. కార్మికవర్గ విప్లవానికి ముఖ్యమైన, అత్యంత ఉపయోగకరమైన లక్షణాలు ఇవే. దీనికి జతగా, విప్లవంపట్ల తన పరిధికి మించిన విధేయత కూడా అతణ్ణి కార్మికవర్గ విప్లవ నాయకునిగా చెయ్యడంలో బలంగా పనిచేసింది.

కామ్రేడ్స్! బయటవైపు నుండి చూసిందాన్ని బట్టి న్యాయ నిర్ణయం చేసేవారు మన విప్లవానికి గల అసంఖ్యాక శత్రువులు. వీరంతా ఈరోజు విప్లవానికీ, దాని శత్రువులకీ మధ్య ఊగిసలాడుతున్నారు. శ్రామిక ప్రజల్ని దోపిడీచేసే వారితోనూ, శ్రామిక ప్రజల శత్రువులతోనూ నిర్ణయాత్మకంగా, మరియు నిరంతరంగా దృఢమైన మార్గంలో వ్యవహరించడమే విప్లవం యొక్క అత్యంత ముఖ్యలక్షణంగా పరిగణించాలి. విప్లవహింస లేకుండా కార్మికవర్గం ఎన్నటికీ విజయాన్ని సాధించలేదనడంలో ఏమాత్రం సందేహంలేదు. అలాగాక, అందులో ఏమాత్రం సందేహం వున్నా, విప్లవాభివృద్ధి యొక్క నిర్దిష్ట దశల్లో మాత్రమే, ఇంకా చెప్పాలంటే, నిర్దిష్టమైన, ప్రత్యేకమైన పరిస్థితుల్లో మాత్రమే విప్లవ హింస అనేది ఒక అవసరమైన, న్యాయబద్ధమైన విప్లవ ఆయుధం అవుతుంది. ఇంకా చెప్పాలంటే, విప్లవ ప్రయాణం అధికదూరం సాగి, అందులో లోతైన పరిజ్ఞానం సంపాదించినప్పుడు; అలాగే శాశ్వతమైన విప్లవ లక్షణాన్ని, దాంతోపాటు విప్లవ విజయానికి అవసరమైన షరతుని పొందినప్పుడు! ఇంకా మిగిలినవి ఏవంటే, కార్మిక ప్రజలకు సంబంధించిన సంఘమూ, అలాగే శ్రామిక ప్రజలకు సంబంధించిన సంఘమూ కూడా జతకలిసినప్పుడు ఈ లక్ష్య కొలదీ గల శ్రామిక ప్రజలసంఘం మొత్తం విప్లవంకోసం పనిచేసేవారందరినీ మరింత క్రియాశీలం చేస్తుంది. ఇది విప్లవ విజయంలో అత్యంత విలువైన వనరు. ఇంకా ఈ కార్మికవర్గ విప్లవ లక్షణం ఏదైతే వుందో అది, దీని నాయకులు దీని ప్రత్యేకలక్షణాన్ని అత్యుత్తమంగా వ్యక్తంచేస్తూ ముందుకు తెచ్చిన, ఇంతకు ముందెప్పుడూ ఈ విప్లవంలో కనిపించనిది ఏదైతే వుందో, దానిపేరే ప్రజల సంస్థ! కార్మికవర్గ విప్లవం యొక్క ఈ లక్షణం, మొదటిశ్రేణి, మరియు అత్యుత్తమ కార్యదక్షునిగా ఉన్న యాకోవ్ స్వర్ణలోవ్ ముందుకు కూడా తీసుకురాబడింది.

కామ్రేడ్స్! రష్యన్ విప్లవకారులమైన మనం - నిర్దిష్టంగా పొడిగించబడిన ఆ క్లిష్టమైన రోజుల్లో; కొన్నిసార్లు బాధాకరమైన మరియు విప్లవంకోసం సన్నద్ధం అయ్యేందుకు సుదీర్ఘ సమయం పట్టిన ఆ రోజుల్లో; సిద్ధాంతానికీ, సూత్రానికీ, కార్యక్రమానికీ, మరియు ఆచరణాత్మక కృషికి మధ్య గల సంధికాలంలో - చాలా బాధలు పడ్డాం. ఆచరణ నుంచి సిద్ధాంతం వేరయిపోవడమే మనం పడ్డ ఆ బాధలకు కారణం. పలు దశాబ్దాలపైగా పట్టిన రష్యన్ విప్లవోద్యమ చరిత్ర, పలువురు అమరవీరుల జాబితాతో జతకలిసి ఉన్నది. వారంతా విప్లవ లక్ష్యానికి పరమ విధేయులు. కానీ వారికి తమ విప్లవాత్మక ఊహల్ని ఆచరణలో పెట్టడానికి ఎలాంటి అవకాశం లభించలేదు. ఈ విషయంలో-విప్లవ పోరాటంలో-ఓంటరిగా చెయ్యబడ్డ, ఎవరైతే తమ నైపుణ్యాన్ని ప్రదర్శించగలరో అలాంటి వీరులకు - ఈ కార్మికవర్గ విప్లవం మొదటిసారిగా - ఒక వాస్తవిక గోదాను, ఒక నిజమైన ప్రాతిపదికను, ఒక నిజమైన వాతావరణాన్ని, ఒక నిజమైన ప్రేక్షకుల్ని, అలాగే ఒక నిజమైన కార్మికవర్గ సైన్యాన్ని - ఏర్పరచి, ఒక అవకాశాన్ని కల్పించింది. ఇంకా ఈ విషయంలో అత్యధిక ప్రతిభావంతులైనవారు, ఆచరణరీత్యా, నిపుణులైన నిర్వాహకులుగా పనిచేస్తూ, తమంతట తాము ఒక మినహాయింపుగా, యాకోవ్ స్వర్ణలోవ్ ఎలాగైతే స్వయంగా ఒక ఉన్నత స్థానాన్ని గెల్చుకుని, సరైన రీతిగా దాన్ని ఆక్రమించగలిగాడో, అలాగే వారూ ఒక విశిష్ట స్థానాన్ని గెలుచుకున్నారు.

ఈ కార్మికవర్గ విప్లవ నాయకుని జీవితాన్ని గురించి మనం గనుక పరిశీలించినట్లయితే, అతడి యొక్క ఆశ్చర్యకరమైన నిర్వహణా సామర్థ్యాన్ని దీర్ఘకాల పోరాటక్రమంలో అభివృద్ధి చేసుకున్నట్లు మనం గమనించగలం. ఇంకా ఈ కార్మికవర్గ నాయకుడు తనకివ్వబడ్డ ఆశ్చర్యకరమైన వరాల్లో ప్రతి ఒక్కదాన్నీ

(అఖిల రష్యా సోవియట్ల కార్యనిర్వాహకవర్గ ప్రత్యేక సమావేశంలో ప్రాప్తలో ఇది మొదట 20, 1919వ తేదీన 60వ నెంబరు సంచికలో ప్రచురితం., Source : Lenin's Collected works, 4th English Edition, Progress Publishers, Masow, 1972, Vol.29, Pages 89-94)

స్వయంకృషి ద్వారా - విప్లవ కార్యక్రమాలకు సంబంధించిన వేర్వేరు క్లిష్ట సమయాల్లో పొందిన అనుభవాద్యారానే సంపాదించాడని మనం గమనించ గలం. తాను యువకునిగా ఉన్నప్పుడే, తగిన వివరాలు తెలియకుండానే, తన రాజకీయ ఆకాంక్షల్ని పెంపొందించుకుని, తన కార్యక్రమాలు మొదలెట్టిన తొలిరోజుల్లోనే, తనని తాను విప్లవానికి సంపూర్ణంగా అంకితం చేసుకున్నాడు. ఆ కాలంలోనే, అంటే 20వ శతాబ్దపు అత్యంత ప్రారంభంలోనే, కామ్రేడ్ స్వర్ణలోవ్ అత్యంత నిక్కచ్చిరకపు వృత్తి విప్లవకారునిగా మన వెనుకే నిలబడ్డాడు. తన కుటుంబం యొక్క పాత బూర్జువా సమాజానికి చెందిన సకల సౌఖ్యాలనూ, అలవాట్లనూ వదిలేసి, హృదయపూర్వకంగా తనని తాను విప్లవానికి అంకితం చేసుకున్నాడు. ఇలా ఎన్నో సంవత్సరాలపాటు, దశాబ్దాలపాటు, జైలు నుంచి ప్రవాసానికీ, ప్రవాసం నుంచి జైలుకీ మారుతూ కూడా, విప్లవకారుల్ని ఉక్కులా దృఢతరం చేసే లక్షణాల్ని స్వయంకృషి ద్వారా, ఎన్నో ఎన్నో సంవత్సరాలపాటు పెంపొందించుకుంటూ, కృషిచేశాడు.

అయినప్పటికీ, ఈ వృత్తి విప్లవకారుడు ఎప్పుడూ, ఒక్కక్షణం కూడా, ప్రజలతో సంబంధాలను కోల్పోలేదు. జారిజం పరిస్థితులు అతణ్ణి నిర్బంధానికి గురిచేసి నప్పటికీ, ఆ రోజుల్లోని ఇతర విప్లవకారులవలె, ప్రధానంగా రహస్య జీవితాన్నీ, చట్టవిరుద్ధ కార్యక్రమాల్ని చేపట్టి, అప్పుడు కూడా, అంటే రహస్య జీవితంలోనూ, చట్టవిరుద్ధ కార్యక్రమాల్లో కూడా, భావజాలపరంగా ముందున్న శ్రామికులతో, స్వర్ణలోవ్ భుజం భుజం కలిపి, చెయ్యా చెయ్యా కలిపి, ముందుకు నడిచాడు. ఈ విధంగా 20వ శతాబ్దపు ప్రారంభంలోనే, విప్లవ మేధావుల యువతరంలో తను స్థానం సంపాదించేందుకు ప్రయత్నించాడు.

ఇక అటుపైన, అభివృద్ధి చెందిన వందలాది శ్రామికుల గ్రూపులు పలు కార్యక్రమాలు చేపట్టి, విప్లవ పోరాటంలో ఉక్కులాంటి దృఢత్వాన్ని సంపాదించి, కలిసి కట్టుగా ప్రజలతో సన్నిహిత సంబంధాల్ని ఏర్పరచుకొని, రష్యాలో కార్మికవర్గ విప్లవం విజయవంతం అయ్యే అవకాశం వుండేలా దాన్ని అభివృద్ధి పరిచారు. ఆ కాలాన్ని జాగ్రత్తగా పరిశీలించినట్లయితే, చట్ట వ్యతిరేక కార్యక్రమాలు జరిగిన ఆ దీర్ఘకాలంలో, ఏ మనిషి తన విశిష్ట వ్యక్తిత్వంతో పోరాటంపైనే దృష్టి కేంద్రీకరించాడో; ఎవరైతే ప్రజలతో నిత్య సంబంధాల్ని కోల్పోకుండా ఉండగలిగాడో, ఎవరైతే రష్యాను వదిలి పెట్టకుండా ఉండగల్గాడో, ఎవరు తన నిరంతర కృషి ద్వారా వరుస సంఘటనలకు పాల్పడుతూ ఉత్తమ శ్రామికులతో కలిసిపోయి ఉన్నాడో, ప్రభుత్వ క్రూర పద్ధతుల వల్ల విప్లవకారులు సాధారణ జీవితం నుండి వేరుపడినప్పటికీ ఎవరు కార్మికుల ప్రేమాస్పద నాయకునిగా మన్ననలందుకున్నాడో, ఇంకా తన ఆచరణద్వారా గొప్ప జనరంజక నాయకునిగా, అభివృద్ధి చెందిన కార్మికులకు కూడా గొప్ప నిర్వాహకునిగా ప్రసిద్ధికెక్కాడో - అతడే ఈ స్వర్ణలోవ్!

చట్టవ్యతిరేక కార్యక్రమాల్లో నిమగ్నమైన వృత్తి విప్లవకారులు, అలాంటి నిర్దిష్టమైన చర్యల వల్ల ప్రజల నుండి పూర్తిగా వేరుపడిపోతారని కొంతమంది - వీరిలో ఎక్కువమంది మన వ్యతిరేకులు, లేదా భయస్థులు - భావిస్తారు. అయితే అలా భావించడం మిక్కిలి తీవ్రమైన తప్పిదమని కామ్రేడ్ యాకోవ్ స్వర్ణలోవ్ యొక్క విప్లవ చర్యలు మనకు నిరూపించి చూపించాయి. ఈ చర్యలతో పాటు, విప్లవ లక్ష్యంపట్ల అతడికి గల అవధులు లేని విధేయత-ప్రజల జీవితాల్లో గల ఆ విశిష్టమైన లక్షణం, కలిగిన ఇంకా ఇలాంటి నాయకులు పలు జైళ్ళల్లోనూ, అలాగే అత్యంత మారుమూలన గల సైబీరియా ప్రవాసాల్లోనూ మన కార్మికవర్గ విప్లవపుష్పాన్ని ఉత్పత్తి చేశారు. ఎప్పుడైతే ఈ విప్లవం మనుషుల జ్ఞానం, మరియు సంఘ నిర్మాణ కౌశలంతో జతకలిసిందో అప్పుడు గొప్ప నిర్వహణాదక్షులు తయారయ్యారు. చట్టవ్యతిరేక సరిక్కు (బృందాలు), రహస్యంగా సాగిన విప్లవ కృషి, చట్టవ్యతిరేకపార్టీ - వీటిలో ఏ ఒక్కటిగాక, అన్నీ కలిసి మానవాకారం ధరిస్తే - అతడే యాకోవ్ స్వర్ణలోవ్ అవుతాడు. ఈ ఆచరణ యోగ్యమైన పాఠశాల ద్వారానే అతడు ఉత్తీర్ణుడయ్యాడు. అతడు మొదటి సోషలిస్టు సోవియట్ రిపబ్లిక్లో మొదటివ్యక్తి కావడంలో అవసరమైన శక్తి సామర్థ్యాలు అందించడానికి గల

పాఠశాల ఇదొక్కటే. విశాల కార్మికవర్గ ప్రజల మొదటి ఆర్గనైజర్ (నిర్వాహకుని) యొక్క స్థానం ఇది!

కామ్రేడ్స్! ఇతరుల్లాగే నాక్కూడా ఒకానొక ప్రత్యేక సందర్భంలో వరుసగా ప్రతిరోజూ అతడితో కలిసి పనిచేసే అవకాశం లభించింది. ఇతరుల్ని తన బలమైన ఆలోచనలతో ఆకర్షించి, సంఘంలోకి (పార్టీలోకి) చేర్చడం అనే తనకు గల ఒకానొక ప్రత్యేకమైన నిర్వహణా నైపుణ్యాన్ని అప్పుడు నేను స్వయంగా చూశాను. ఆ నైపుణ్యం ద్వారా మన పార్టీకి అతడు ఎంతగానో తోడ్పడ్డాన్ని చూసి మనం గర్వించేవాళ్ళం... కేవలం గర్వించడం.... ఇప్పటిదాకా కూడా....! కలిసికట్టుగా, నైపుణ్యంతో, నిర్వహణాశక్తితో, సంఘటిత కార్మికజనం సమర్థవంతంగా పనిచెయ్యడం మొిస వాటిద్వారా అతడు మనకోసం విప్లవం ఫలప్రదమయ్యే అవకాశాన్ని కలిగించాడు. అలాగే ఇంకా కార్మికవర్గ విప్లవం యొక్క అవసరాలకు సమాధానాలు ఇవ్వడంలో - కలిసికట్టుగా ప్రయత్నించడం, నిర్వహణా పనుల్లో ఏ ఒక్కదాంట్లో మనం విజయం సాధించకుండానే, అలాగే మనం ఎదుర్కొన్న అసంఖ్యాకమైన కష్టాల్లో ఏ ఒక్కదాన్నీ అధిగమించకుండానే, ఇంకా మనం మొదట దృఢంగా నిలబడేందుకు చేసిన ప్రయత్నాల్లో ఏ ఒక్కదానికీ తగిన శక్తిని పొందకుండానే, ఇప్పుడు తగిన అనుభవాన్ని సంపాదించాం.

మహోద్దిక్తంగా సాగిన ఆ విప్లవ పోరాటంలో ప్రతి విప్లవకారుడూ ఏదో ఒక ప్రత్యేక స్థానంలో వుండి పోరాడాడు. ఆ సమయంలో కొద్దిమంది వుండే సంస్థలు నెమ్మదిగా, జాగ్రత్తగా చర్యలు చేపట్టినప్పటికీ, వాటికి గొప్ప ప్రాముఖ్యత వున్నది. అదేమిటంటే, విప్లవక్రమంలో ఎవరూ ప్రశ్నించలేని, అనుమానించలేని ఉన్నత నైతిక ప్రతిష్ఠను గెలుచుకోవడం! ఈ నైతికస్థితి కేవలం భావమే తప్ప, రూపం లేనప్పటికీ, విప్లవకారులకు ఇది ఒక ప్రత్యేక స్థితిని కల్పించింది.

ఒక సంవత్సరానికి పైగా మనం నమ్మకశక్యం కానంత బరువునుమోస్తుండగా, నిజానికీ ఆ బరువంతా అసంఖ్యాకమైన చిన్న చిన్న సరిక్కు (బృందాలు) కొద్దిమంది విధేయులైన విప్లవకారులుండే బృందాల పైన పడింది. ఇంకో నిజం ఏమంటే, ముఖ్యమైన బృందాలు మిక్కిలి దృఢంగా, వేగంగా, ఏకగ్రీవంగా అత్యంతక్షిప్తమైన సమస్యలపై కలిసికట్టుగా పనిచేశాయి. ఆ బాధ్యతంతా పూర్తిగా వాటిలో ముఖ్యస్థానంలో ఉన్న, ఒక మినహాయింపుగా ప్రత్యేక నిర్వహణా నైపుణ్యం గల స్వర్ణలోవ్ వంటివారిపై పడింది. అతడు ఓంటరిగా, కార్మికవర్గ ఉద్యమానికి సంబంధించిన మనుషుల్ని నడపడంలో అసాధారణమైన జ్ఞానాన్ని సంపాదించ గలిగాడు. ఓంటరిగానే అతడు సుదీర్ఘంగా, సంవత్సరాల తరబడి పోరాటక్రమంలో ఏం చేసిందీ - దాన్ని మీకు నేను మిక్కిలి సంక్షిప్తంగా తెలియచేస్తాను.

ఆచరణలో ఉన్న కార్యకర్తగా అతడు ఆశ్చర్య కరమైన సామర్థ్యాన్ని సాధించగలిగాడు. ఒక నిర్వాహకుని యొక్క ఆశ్చర్యకరమైన సామర్థ్యం, పోలికలేని, పోటీ పడలేని ప్రతిష్ఠ - కొన్ని అతిపెద్ద శాఖలు గల పని - అఖిల రష్యా కేంద్ర కార్యనిర్వాహకవర్గానికి సంబంధించిన పని - కొందరు సామాన్య కార్యకర్తలు ఒక బృందంగా కలిసికట్టుగా నిర్వహించగల పనిని అతడొక్కడే పూర్తి బాధ్యతతో తీసుకోవడానికి తగిన శక్తిని కలిగిఉన్నందుకు అతడికెన్నయినా కృతజ్ఞతలు చెప్పాలి!

పైన పేర్కొన్న అంత పెద్ద సంస్థను నడపడంలో ఆచరణలో ఎదురయ్యే సమస్యలు సంఖ్యలో అధికమే గాక, అతిపెద్దవీ, మరియు అత్యంత ప్రాధాన్యత కలిగినవీ. అయినప్పటికీ, అతడు వాటిని ఓంటరిగానే ఎదుర్కొని, విజయం సాధించాడు. అతడు చెప్పే ఒకేఒక మాట, ఎలాంటి వ్యతిరేకతలూలేని, చర్చకోసం ఎలాంటి సభలూ జరపని, ఓటింగ్ నిబంధనలు పాటించని, అంతిమ పరిష్కారంగా ఆమోదంపబడేది. ప్రతి ఒక్కరూ సంతృప్తి చెందినట్లుగా భావిస్తూండగా; గొప్ప ఆచరణాత్మకమైన జ్ఞానం, మరియు నిర్వహణాపరమైన సామర్థ్యం ప్రాతిపదికన, వారి సందేహాలన్నీ తీర్చబడేవి. కేవలం వందల, వేల అభివృద్ధిచెందిన కార్మికులు మాత్రమేకాదు, అసంఖ్యాకమైన ప్రజానీకం కూడా దాన్ని అంతిమ పరిష్కారంగా ఆమోదించేవారు.

మహా విప్లవాలు పోరాట క్రమంలో మహోన్నత మానవుల్ని వెలికితీసి, నాయకత్వ స్థానంలో నిలబెట్టి, వారి నైపుణ్యాల్ని అభివృద్ధి చేస్తాయనీ, అంతకుముందు

అలాంటి నైపుణ్యాలు అసంభవమని భావించేవారనీ, చాలాకాలం కిందటే చరిత్ర రుజువుచేసింది. చట్టవ్యతిరేక అధ్యయన బృందాలూ, మరియు రహస్యకార్యకలాపాలూ అనే ఒక పాఠశాల; ఇంకా చిన్నదైన, కఠినంగా వ్యవహరించే పార్టీ అనబడే మరొక పాఠశాల, అలాగే తురుహాన్స్క్ జైలు అనబడే ఇంకో పాఠశాల - ఇవన్నీ కలిసి ఇలాంటి నిర్వాహకుణ్ణి తయారుచేయగలవని ఏ ఒక్కరూ ఊహించలేకపోయారు. ఇతడెలాంటి నిర్వాహకుడంటే, ఎవరితోనూ పోలికలేలేని, సందేహాలకు అతీతుడైన వానిగా ప్రతిష్ఠను గెలుచుకున్నవాడు! ఇంకా ఎలాంటివాడంటే, యావత్తు రష్యా అంతటా సోవియట్ల అధికారానికి నిర్వాహకుడు! అంత మాత్రమేనా? ఇతడికి గల జ్ఞానంలో ఇంతటివాడు మరొకడు లేదంటే, అతిశయోక్తి లేదు. ప్రపంచంలోని అన్ని ప్రాంతాలకన్నా, అన్ని దేశాలకన్నా ముందుగా; క్లిష్టతతోపాటు అలసట కలిగించిన, బాధాకరమైన, రక్తాన్ని చిందించిన, కానీ విజయానంతరం అత్యంత ఆనందదాయకమైన సోవియట్లను తయారు చేయడానికీ, ఆపై సోవియట్ ప్రభుత్వ ఏర్పాటుకు కారణమైన పార్టీని నిర్వహించడంలో కూడా అతడికి గల ఆ జ్ఞానం ఎంతగానో తోడ్పడింది.

మనం ఎన్నటికీ ఈ మనిషి స్థానాన్ని భర్తీ చెయ్యలేం. ఎందుకంటే, ఇతడు ఒక మినహాయింపు కలిగిన నిర్వహణా నైపుణ్యాన్ని సానబట్టి, ఆ విద్యలో ఆరితేరినవాడు. అతడి స్థానాన్ని భర్తీచెయ్యడమంటే, మన ఆర్థంలో, అతడికి గల అన్ని నైపుణ్యాలూ ఉన్న ఓ మనిషిని, ఓ కామ్రేడ్ని వెతికి పట్టుకోవడం! అయితే ఏ ఒక్కడూ యాకోవ్ స్వర్ణలోవ్ యొక్క దరిదాపుల్లోకి కూడా రాలేదు. అతణ్ణి గనుక పరిశీలనగా గమనిస్తే, ముఖ్యంగా పని విషయంలో, ఏ సందేహం అక్కర్లేదు, అతడు తన స్థానాన్ని భర్తీచెయ్యరానివాడు! నిర్వాహకునిగా అతడు తన పనితనాన్ని చూపిస్తూ, తగిన మనుషుల్ని కనుగొని, వివిధరకాలుగా ఉన్న అన్ని ప్రభుత్వశాఖల్లోనూ బాధ్యతాయుత స్థానాల్లో నియమించాడు. ఈ చర్యవల్ల వచ్చే ఫలితం భవిష్యత్తులో మాత్రమే కనిపిస్తుంది. ఎలా అంటే, అతడు నియమించిన అన్ని గ్రూపులకూ చెందిన మనుషులు, అన్ని ప్రధాన శాఖలనూ నిర్వహిస్తూ, అతడు ఇప్పటిదాకా ఎలా అన్నిశాఖలకూ ఏకైక బాధ్యునిగా ఉండి, సమర్థవంతంగా పనిచేశాడో, అలా వారూ ఇప్పుడు అతడి అడుగుజాడల్లో గనుక నడిస్తే, ఇతడి సమర్థతకు దగ్గరగా వచ్చిన వారవుతారు.

కార్మికవర్గ విప్లవం బలమైనదీ, స్పష్టమైనదీ. ఇందుకారణం దీనివేళ్ళు లోతుగా వ్యాపించడమే. మనకి తెలుసు, ఇది కొత్తవారిని ఉన్నతస్థానానికి తీసుకొచ్చి, అంకితభావంతో పనిచేసేలా చేసి, తమ జీవితాల్ని పోరాటానికి అర్పించేలా చేస్తుంది. నిజానికి వారికి తక్కువ అనుభవమే వుంది, తక్కువ జ్ఞానమే వుంది. అంతేగాక, వారు మొదట కొద్దిపాటి శిక్షణ పొందారు. కానీ ఆ మనుషులకు జనంతో విస్తృత సంబంధాలున్నాయి. అంతేగాక, ఎవరైతే తమ స్థానాల్నుంచి పదోన్నతులు పొందేందుకు అర్హులో, ఆ మనుషుల బృందాలు తమ తమ ఆశయాల్ని కొనసాగించేందుకూ, తమ మార్గంలో ముందుకు సాగి లక్ష్యాన్ని సాధించేందుకూ, అలాగే తాము దేన్నయితే మొదలెట్టారో దాన్ని పూర్తిచేసేందుకూ - చనిపోయిన మేధావుల స్థానాన్ని వారు పూరిస్తారు. ఈ అంశాన్ని పరిగణనలోకి తీసుకుంటే, కార్మికవర్గ విప్లవాన్ని రష్యాలోనూ, ప్రపంచ మంతటా కూడా, ఒక బృందం తర్వాత మరో బృందం ముందుకు తీసుకెళుతుందని పూర్తి సంతృప్తి చెందాం. ఈ బృందాలన్నీ కార్మిక మరియు రైతాంగ శ్రామికులకు సంబంధించిన అసంఖ్యాక సైక్లస్లకు చెందినవి. వీరంతా జీవితానికి సంబంధించిన ఆచరణాత్మక నిర్వహణా నైపుణ్యం అనే జ్ఞానసంపద కలవారు. అయితే ఈ జ్ఞానం సామూహికమైందే తప్ప, వ్యక్తిగతమైంది కాదు. ఈ లక్షలాది బలమైన కార్మికవర్గ సైన్యం లేనట్లయితే, విప్లవం విజయం సాధించేదికాదు.

యాకోవ్ స్వర్ణలోవ్ స్మృతి-విప్లవకారుడికి తమ ఆశయం ఎడల గల విధేయతకు ఒక శాశ్వత గుర్తుగా ఉపయోగపడుతుంది. అంతేకాదు, ఆచరణతో - స్వీయ నియంత్రణను ఎలా సమన్వయం చేయాలన్నదానికి కూడా ఇది ఒక ఉదాహరణ ప్రాయంగా పనికొస్తుంది. అంతేనా, ఆచరణాత్మక నైపుణ్యానికీ, ప్రజలతో సన్నిహిత సంబంధాలకీ, అలాగే వారికి (ప్రజలకు) ఎలా మార్గ నిర్దేశం చెయ్యాలన్నదానికి కూడా స్వర్ణలోవ్ స్మృతి ఉపయోగపడుతుంది. ఇంకాచెప్పాలంటే, ఎదుగుతూండే కార్మికవర్గ అసంఖ్యాక యువతరానికి స్వర్ణలోవ్ స్మృతి ఒక హామీగా ఉంటూ, ప్రపంచ కమ్యూనిస్టువిప్లవ విజయ సాధనలో ముందంజ చెయ్యడానికి పై ఉదాహరణలన్నీ మార్గనిర్దేశం చేస్తాయి. ★

డబ్ల్యుటీవో నైరంజ సేదగ్గు సామ్రాజ్యవాదులు పుట్టించి, చంపిన అబద్ధం 'దోహా అభివృద్ధి అజెండా'

ప్రపంచ వాణిజ్య సంస్థ మంత్రులస్థాయి 10వ సదస్సు కెన్యా రాజధాని నైరోబీలో జరిగింది. ఇది కొన్ని ముఖ్యమైన నిర్ణయాలు చేసింది. అవి సామ్రాజ్యవాద దేశాలకు అనుకూలంగానూ, వెనుకబడిన దేశాలకు వినాశకర నష్టాన్ని కలిగించేవిగానూ వున్నాయి. నైరోబీ సదస్సు అంతిమ ప్రకటన సారాంశం దోహాలో 14 ఏళ్ళుగా జరుగుతున్న మంత్రులస్థాయి వాణిజ్య చర్చల 'దోహా అభివృద్ధి అజెండా'ను చంపి వేయటమే. వెనుకబడిన దేశాలకు ఆశలు గొలిపే ఎరగా వాడుకునేందుకు ఆ శవాన్నింకా పూడ్చిపెట్టలేదు.

దోహా అభివృద్ధి అజెండాను వదలి వేయటం యొక్క ప్రాముఖ్యత అర్థంకావాలంటే దాని చరిత్రను స్థూలంగా తెలుసుకోవాలి. 1948లో జనరల్ అగ్రిమెంట్ అన్ టారిఫ్స్ అండ్ ట్రేడ్ (గాట్) ఏర్పాటైంది. 1930ల నాటి అనుభవం పునరావృతం కాకుండా నివారించే ఏకైక లక్ష్యంతో ఇది ఏర్పాటైంది. ఆనాడు సామ్రాజ్యవాద శక్తులు రెండు శిబిరాలుగా ప్రపంచ మార్కెట్లలో వాటా కొరకు తీవ్రంగా పోటీ పడ్డాయి. ఫలితంగా మహా మాంద్యత వచ్చి, తర్వాత వచ్చిన రెండవ ప్రపంచ యుద్ధానికి కావలసిన పరిస్థితులను సృష్టించింది.

వాణిజ్యంలో దేశాలు యిచ్చే రాయితీ బహుపక్ష స్వభావం కలిగి వుండాలన్న, ఏ దేశం తీసుకున్న నిర్ణయాలైనా ఆ దేశానికి లేదా ఆ దేశ బృందానికి మాత్రమే పరిమితం కారాదన్న, అన్ని దేశాలకూ సమానంగా వర్తించాలన్న సూత్రం ప్రాతిపదికగా గాట్ ఏర్పడింది.

గాట్ వెనుకనున్న ప్రధానశక్తి అమెరికా సామ్రాజ్యవాదం. దీనికోసం అది ప్రవచించిన "స్వేచ్ఛా వాణిజ్యం"లో నిజాయితీ లేదు. 1930ల నాటి మహా మాంద్యం నుండి తాను తీసుకున్న అనుభవాల నుండి స్వేచ్ఛా వాణిజ్య నివాదం తీసుకుంది. ఆనాటి స్థితి పునరావృతం కాకుండా వుండాలంటే ప్రపంచ దేశాలన్నీ అమెరికా వాణిజ్యానికి ఆటంకాలు లేనివిధంగా గేట్లు తెరిచిపెట్టాలన్నది దాని గుణపాఠం. 19వ శతాబ్దంలో అతిపెద్ద వలసాధిపతిగా వున్న బ్రిటీషు సామ్రాజ్యవాదం కూడా ఆనాడు తన ఆర్థిక ఆధిపత్యం కాపాడు కోవటానికి స్వేచ్ఛా వాణిజ్య నివాదమిచ్చింది. అలాగే అమెరికా సామ్రాజ్యవాదం కూడా తన ఆర్థిక ఆధిపత్య స్థాయి నుండే స్వేచ్ఛా వాణిజ్య నివాదాన్ని చేపట్టింది.

రెండవ ప్రపంచ యుద్ధం ముగిసిన తర్వాత సామ్రాజ్యవాద విస్తరణకు అవసరమైన పరిస్థితుల కల్పనకు ఏర్పాటుచేసిన అంతర్జాతీయ ఆర్థిక చట్రంలో భాగమే గాట్ (ప్రపంచబ్యాంకు, ఐ.ఎం.ఎఫ్.లు కూడా దీనిలో భాగమే). అయితే దీనిలో వైరుధ్యాలున్నాయి. దీనివల్ల ప్రపంచ మార్కెట్టు పెరిగింది. ఈ పెరుగుదల అమెరికా సామ్రాజ్యవాదానికి అవసరం. అప్పుడే దాని దోపిడీ పెరుగుతుంది. అయితే ఈ పెరుగుదల ఇతర సామ్రాజ్యవాదులు తిరిగి కోలుకునేట్లు కూడా చేసింది. అవి ప్రపంచ మార్కెట్లలో వాటా కొరకు పోటీపడి అమెరికా సామ్రాజ్యవాదపు ఆర్థిక ప్రాభవాన్ని క్రమంగా తగ్గిస్తున్నాయి. ఈ వైరుధ్యం తీవ్రత 1971లో మొదటిసారి బయటపడింది. అమెరికా డాలరుకు దన్నుగా బంగారు నిల్వలంచటమన్న సూత్రాన్ని అమెరికా వదలివేసింది. ఇది 1944లో జరిగిన బెట్టన్‌వుడ్స్ ఒప్పందానికి వ్యతిరేకం.

అయినా ఈ వైరుధ్యం తీవ్రమౌతూ రావటం, "కోల్డ్‌వార్" ముగియటం, అదే సమయంలో ఫ్రాన్సు, బ్రిటన్‌ల నాయకత్వంలో యూరోపియన్ యూనియన్ ఏర్పడటంతో, అమెరికా సామ్రాజ్యవాదం మళ్ళీ స్వేచ్ఛా వాణిజ్య నివాదంతో ప్రపంచ వాణిజ్యాన్ని నియంత్రించే అంతర్జాతీయ సంస్థ అవసరమని వాదించింది. 1995లో సామ్రాజ్యవాదులందరూ కలిసి గాట్ స్థానంలో ప్రపంచ వాణిజ్య సంస్థను ఏర్పాటు చేశారు. బహుపక్ష వాణిజ్యం పేరిట, సరుకుల వాణిజ్యంతో పాటు, సేవలు, పెట్టుబడులు మేథోపర హక్కులు తదితరాలన్నింటినీ వాణిజ్యంలోకి చేర్చి మూడవ ప్రపంచ దేశాలపై దోపిడీ ఆధిపత్యాలను పెంచుకున్నారు.

ప్రపంచ వాణిజ్యసంస్థ ఏర్పాటుతో ప్రపంచ మార్కెట్టు పెరిగింది. గాట్‌లో లాగే సామ్రాజ్యవాదుల మధ్య వైరుధ్యమూ పెరిగింది. ఇది అమెరికా ఆర్థిక ఆధిపత్యానికి తూట్లు పొడుస్తున్నది. బహుపక్ష వాణిజ్యమన్న సూత్రాన్ని వదిలివేయటాన్ని అమెరికా ప్రారంభించింది. ప్రపంచ వాణిజ్య సంస్థ ఏర్పాటు సందర్భంలో చేసిన వాగ్దానాలకు భిన్నంగా ద్విపక్ష వాణిజ్య ఒప్పందాలను చేసుకొంటున్నది.

దీనిలో భాగంగానే పసిఫిక్ మహాసముద్ర తీర దేశాల భాగస్వామ్య (టిపిపి) ఒప్పందం చేసుకుంది. దీనిలో 12 దేశాలున్నాయి. బహుపక్ష వాణిజ్యమన్న సూత్రాన్ని ప్రక్కనపెట్టి, ఈ ఒప్పందంలోని దేశాలకు మాత్రమే అమెరికా మార్కెట్లలో ప్రవేశించే అవకాశాలను పెంచింది. దీనికి ప్రతిగా సభ్యదేశాలు తమ వాణిజ్య చట్టాలను అమెరికా చట్టాలకు నకలుగా ఉండేవిధంగా సవరించేందుకు అంగీకరింపజేసింది. ఈ అంశం డబ్ల్యుటీవో నిబంధనలకంటే కఠినతరమైనదే కాక ఈ దేశాలపై అమెరికా ఆధిపత్యాన్ని పెంచుతుంది. రెండవది - ప్రతిపాదనలో వున్న ఒప్పందం. ఇది యూరపు, అమెరికాల మధ్య ఆర్థిక సంబంధాలను నిర్వచించేదిగా వుండి టిపిపి స్వభావాన్నే కలిగి వుంది. అట్లాంటిక్ మహాసముద్రాంతర వాణిజ్య, పెట్టుబడి భాగస్వామ్యం (టిటిఐపి) దీనిపేరు. ప్రపంచ వాణిజ్య సంస్థలో అమెరికా ముఖ్య ప్రతినిధి మైకేల్ ఫ్రోమాన్ మాటలో ఈ రెండు ఒప్పందాల లక్ష్యమేమంటే "విశ్వ మార్కెట్టు మూడింట రెండు వంతులు ఎలాంటి ఆటంకమూ లేకుండా అమెరికాకు అందుబాటులోకి తెచ్చే ఒప్పందాల సాలెగూడులో అమెరికాను కేంద్ర స్థానంలో వుంచటమే".

దీనిని సమర్థించుకుంటూ ఫ్రామాన్ చేసిన వాదన ఇలా వుంది (ఫైనాన్షియల్ టైమ్స్‌లో ఆయన వ్యాసం నుండి) : "వాణిజ్య విధానాన్ని రూపొందించు కోవటంలో అమెరికా గతంలో ఎరుగని ఇబ్బందుల నెదుర్కొంటున్నది. రెండవ ప్రపంచ యుద్ధం ముగిసిన తర్వాత ఉన్న ఆర్థిక ఆధిపత్య స్థితితో పోల్చితే, నేడు అమెరికాకు ఆ స్థాయి, ఆర్థిక ఆధిపత్యం లేదు. కనుక పరస్పర అంగీకారానికి వచ్చే తీరులో పనిచేయాల్సి వస్తున్నది". యుద్ధం ముగిసిన తర్వాత ఏర్పాటు చేసిన విశ్వ వాణిజ్య వ్యవస్థలో 7 దశాబ్దాలపాటు అమెరికా రాజకీయనేతలే నాయకత్వ పాత్ర వహించారు. ఇది "అమెరికా తీరాలకు ఉద్యోగాలను తెచ్చింది. ప్రపంచ దేశాలకూ శాంతి సౌభాగ్యాలనిచ్చింది" అని వ్రాశాడు. అయితే ఇటీవల సంవత్సరాలలో, ప్రపంచ ఆర్థిక వ్యవస్థలో "ఖండాంతర్గత చలనం" ఉనికిలోని వాణిజ్య వ్యవస్థను మార్చాలని తెలుపుతున్నది అన్నాడు. దీనికనుగుణంగానే ఆయన దోహా చర్చలు "ఫలితానివ్వలేదు అనీ, అది విధించిన "సంకెళ్ళ" నుండి ప్రపంచం స్వేచ్ఛ పొందాల్సిన తరుణమాసన్నమైందనీ అన్నాడు. "ద్విపక్ష ఒప్పందాలు పనిచేస్తున్నాయి; ప్రాంతీయ ఒప్పందాలు పనిచేస్తున్నాయి. బహుపక్షతత్వం మాత్రమే స్థంభించిపోయింది" అని వాదించాడు. ఇది అమెరికా సామ్రాజ్యవాద నాయకుల ఆలోచనలను తెలుపుతున్నది.

ఈ నేపథ్యంలోనే నైరోబీ సదస్సు జరిగింది. దోహా అభివృద్ధి అజెండా అన్నది ఒక అబద్ధం. వెనుకబడిన దేశాల వ్యవసాయరంగానికి ఊతమిచ్చేందుకు, అమెరికా, యూరోపియన్ యూనియన్‌లు తమ వ్యవసాయరంగానికిస్తున్న సబ్సిడీల తగ్గింపు దిశగా దోహాలో వ్యవసాయరంగంపై చర్చలుంటాయన్న వాగ్దానంతో ప్రపంచ వాణిజ్యసంస్థ దోహా చర్చలను వెనుకబడిన దేశాలపై సామ్రాజ్యవాదులు రుద్దారు. ఇంతేకాక దోహా చర్చలు "అభివృద్ధి"పై కేంద్రీకరించి చర్చలు సాగిస్తాయనీ వాగ్దానం చేశారు. అందువల్ల వెనుకబడిన దేశాల ఆర్థికవ్యవస్థలోని కొన్ని రంగాలు వృద్ధిచెంది అవి లబ్ధిపొందుతాయని కూడా ఆశపెట్టారు.

2015లో....(6వపేజీ నుండి)

గోమాంసంకాదని పరిశోధనశాల తేల్చింది. ఆర్‌ఎస్‌ఎస్ మాత్రం ఈ హత్యకు తమ సంస్థతో సంబంధం లేదని ప్రకటించింది. తన శక్తులతో మతహింసను సాగించటం, విమర్శలోస్తే తమకు సంబంధంలేదనటానికి వీలుగా కొత్తసంస్థలు పెట్టటం ఒక పద్ధతిగా పాటించాయి.

చివరిగా నేర పరిశోధన (పోలీసు), న్యాయ వ్యవస్థల తీరును పేర్కొనాల్సి వుంది. మత ఘటనలు జరుగవచ్చునన్న రూచనలు ప్రస్తుతంగా కన్పిస్తున్నప్పటికీ, పోలీసులు చాలా సందర్భాల్లో నికోధించే చర్యలను తీసుకోలేదు. అతావి ఘర్షణల తర్వాత బల్లభౌర్ పోలీసుస్టేషన్‌లో ముస్లింలను ఉంచుకొని పదిరోజుల పాటు వారికి రక్షణ కల్పించారు. అయితే బాధితులు దాడిచేసిన వారిని గుర్తించినా వారిని అరెస్టుచేసేందుకు ప్రయత్నం చేయలేదు. దాద్రోలో మహమ్మద్ అక్టలాక్ ఇంట్లో మాంసం గోవుదో కాదో తేల్చేందుకు లాభకు పంపారు. కానీ దాడికి పాల్పడినవారిని అరెస్టుచేసేందుకు పూనుకోలేదు. పైనుండి వచ్చే ఆజ్ఞలతో, పోలీసులు

అయితే 14 ఏళ్ళు 9 విడతలుగా చర్చలు జరిగినా ఈ వాగ్దానాలు నీటిమూటలుగానే వుండిపోయాయి. కాగా ఈ "అభివృద్ధి" అన్న దానిని ఎరగా చూపించి సామ్రాజ్యవాదుల ఇతర నిబంధనలకు వెనుకబడిన దేశాలను ఒప్పించేవిధంగా అమెరికా, ఇయులు చర్చలను సాగదీస్తూ వచ్చాయి. ఇప్పుడు నైరోబీ సదస్సులో దోహా అభివృద్ధి అజెండాకు చావుమేళం వాయించాయి.

మరో మాటల్లో చెప్పాలంటే, బహుపక్ష వాణిజ్యం క్రింద ఆర్థిక ఆధిపత్యం బలహీనపడిన అమెరికా సామ్రాజ్యవాదం దానిని తిరిగి పొందేందుకు ఇతర పద్ధతులను అనుసరిస్తున్నది. ద్విపక్ష ఒప్పందాలతో వాణిజ్యకూటముల ఏర్పాటుకు తిరిగి వెళ్ళటం దీనిలో భాగమే. దీనికనుగుణంగా ప్రపంచ వాణిజ్యసంస్థను ముంచదలుచుకుంది. కనుకనే అమెరికా సామ్రాజ్యవాదం నైరోబీ సదస్సు నిర్ణయాన్ని "ప్రపంచ వాణిజ్యసంస్థ నూతన యుగ ప్రవేశానికి మార్గాన్ని సుగమం" చేసిందని పొగిడింది.

దోహా విడతల చర్చలు పెద్ద అజెండాతో ప్రారంభమయ్యాయి. వ్యవసాయం, పరిశ్రమలు, సేవలు, వాణిజ్య ప్రోత్సాహం, వెనుకబడిన దేశాల ప్రత్యేక అవసరాలు ఈ అజెండాలో వున్నాయి. వ్యవసాయరంగంలో మార్కెటు అందుబాటు, సుంకాలు, సబ్సిడీలు చర్చించాలని చెప్పారు. ఇంత పెద్ద అజెండాతో వస్తున్న ప్రతిపాదనలూ, వాటి పర్యవసానాలూ, అర్థం చేసుకోవటానికే వెనుకబడిన దేశాలకు కష్టమైంది. దానికి తోడు క్రొత్త ప్రతిపాదనతో సామ్రాజ్యవాదులు మరింత గందరగోళం కలిగించి దోహా చర్చలు పొడిగించారు. చివరికి 2008 బాలీ సదస్సులో వ్యవసాయరంగంపై ఒకే "ముసాయిదా విధానాలు" రూపొందింది. ఇది తన వాణిజ్య ప్రయోజనాలకు భంగం కలిగిస్తుందని ఒప్పందం కుదరకుండా మోకాలడ్డుపెట్టింది. ఈ ముసాయిదాలోని కొన్ని అంశాలపై ఆశలు పెట్టుకుని దాని అమలుకొరకు ఎదురుచూసిన వారందరూ నైరోబీ సదస్సు నిర్ణయంతో హతాసులయ్యారు. "అభివృద్ధి" అన్న ఎండమావుల వెంట 14 ఏళ్ళు వెనుకబడిన దేశాలను పరుగులు పెట్టించి, ఇప్పుడు ఆ 'అభివృద్ధి'ని కనిపించకుండా చేశారు సామ్రాజ్యవాదులు.

ఈ 14 సంవత్సరాలుగా వచ్చిన భారతదేశ ప్రభుత్వాలు భారత ప్రయోజనాలను సామ్రాజ్య వాదులకు లోబర్చాయి. బయటికి మాత్రం బీరాలు పలికాయి. అమెరికా సామ్రాజ్యవాదం నుండి ఏమాత్రం వత్తిడి వచ్చినా వాటి కాళ్ళు వణికాయి. చెప్పినచోట సంతకాలు చేశాయి. వీటికి తాజా ఉదాహరణ 2014 నవంబరులో ఒబామా - నరేంద్రమోడీ చేసుకున్న వాణిజ్య ప్రోత్సాహక ఒప్పందం. ఇది అమెరికా - భారత్‌ల వ్యూహాత్మక భాగస్వామ్యం ఒప్పందంలో భాగం. ఇది అమెరికా నుండి వ్యవసాయ, పారిశ్రామిక ఉత్పత్తుల దిగుమతులకున్న ఆంక్షలన్నింటినీ తొలగించింది. అంతేకాక భారత ఆర్థికవ్యవస్థ అన్ని రంగాలలోకి విదేశీ పెట్టుబడి ప్రవేశానికి గేట్లు ఎత్తివేయటానికి అంగీకరించింది. దీని తర్వాతే విదేశీ పెట్టుబడి ప్రవేశానికి నియమ నిబంధనల సడలింపు గురించి పదే పదే ప్రకటనలు, బీమా, బ్యాంకు రంగాల్లో విదేశీ పెట్టుబడి పరిమితిని ముక్కుముక్కులుగా

ప్రేక్షకులుగా వుండిపోవటంతో హిందూ మతోన్మాద శక్తులు పేట్రేగిపోతున్నాయి.

న్యాయవ్యవస్థ సత్పర న్యాయాన్ని అందించటంలో పూర్తిగా విఫలం చెందుతున్నది. 2002 గుజరాత్ మారణకాండలో నేరస్తులుగా గుర్తించి శిక్షలు విధించిన వారందరినీ హైకోర్టులు విడిచిపెట్టాయి. క్రింది నుండి పై స్థాయి నేతవరకూ ఒక్కరు కూడా జైలులో లేరు. హాసింపూర్‌లో అమాయక ముస్లింలను చంపిన పోలీసులను ఢిల్లీ హైకోర్టు విడిచిపెట్టింది.

గత ఏడాదిలో కొట్టవచ్చినట్లు కన్పించిన మరో అంశం హిందూ మతోన్మాదశక్తులు చర్చిలపై దాడులు చేయటాన్ని పెంచటం. ఒక పద్ధతి ప్రకారం చర్చిలను ధ్వంసం చేశారు. క్రిస్టియన్లను భయభ్రాంతులను చేసే లక్ష్యంతోనే ఈ దాడులు సాగించారు. హక్కుల సంఘాలు వీటిపై చర్య తీసుకోవాలని డిమాండు చేసినపుడు, అసాంఘికశక్తులు సాగించిన చిన్న ఘటనలుగా కొట్టివేయటం ప్రభుత్వానికి పరిపాటి అయింది. ఫత్తీస్‌ఘడ్‌లో సన్యాసినులపై అత్యాచారాలు, క్రిస్టియన్ మతాధిపతులపై దౌర్జన్యాలు కూడా

ఎత్తివేయటం, సేవారంగంలో విదేశీ పెట్టుబడులను అనుమతించాల్సిన అవసరాన్ని గురించి మాట్లాడటం టివిలూ, పత్రికల్లో విదేశీ పెట్టుబడులను అనుమతించటం, విద్యారంగంలో విదేశీ విశ్వ విద్యాలయాలకు ఆహ్వానం సాగుతూ వచ్చాయి.

ఇంతగా అమెరికా సామ్రాజ్యవాదం ముందు మోకరిల్లిన తర్వాత నైరోబీ సదస్సులో భారత ప్రభుత్వం ముందుంచించదంటున్న "డిమాండ్లకు" తగిన గౌరవం దక్కుతుందా? సామ్రాజ్యవాదులు వాటిని పట్టించు కోకుండా పక్కన పడేశారు.

భారత ప్రభుత్వం చేసిన "డిమాండ్ల"లో ఒకటి ప్రజాపంపిణీ వ్యవస్థకు సంబంధించింది. ప్రపంచ వాణిజ్యసంస్థ నిర్ణయం ప్రకారం ఆహార సబ్సిడీని తగ్గించుకోవాలి. దానికోసం భారత్ వంటి దేశాలు రైతుల నుండి ధాన్య సేకరణచేసి గోదాముల్లో ఉంచి, ప్రజలకు పంపిణీ చేయటాన్ని తగ్గించుకోవాలి. దీనికోసం కాలవ్యవధి కావాలని భారత్ అడిగింది. సామ్రాజ్యవాద దేశాలు దీనిని తిరస్కరించాయి. కాగా సామ్రాజ్యవాద దేశాలు వ్యవసాయ ఉత్పత్తుల ఎగుమతులకు యిస్తున్న సబ్సిడీలను తగ్గించవలసి వుండగా వాటికి అదనపు కాలవ్యవధినిస్తూ నిర్ణయం చేశాయి. కాస్త అలస్యంగానైనా భారత పాలకులు ప్రజా పంపిణీ వ్యవస్థను మూసివేయటమే జరుగుతుంది. ధాన్యసేకరణను కనీస అవసరాలకు తగ్గించుకోవాల్సి వస్తుంది. దీనికోసమే ప్రజాపంపిణీ వ్యవస్థలోని అక్రమాలు, అవినీతిని అరికట్టడం పేరిట అంతటేని చర్చలూ వివిధ విధానాలు ముందుకొస్తున్నాయి. ఇది భారత ప్రజలలో పేదవర్గాలను మరింత కృంగదీస్తుంది.

నైరోబీ సదస్సు దోహా అభివృద్ధి అజెండాను వదిలివేయటం, రెండు ప్రశ్నలను తిరిగి లేవనెత్తుతున్నది. ఒకదానికి రెండు దశాబ్దాల వయసుంది. వెనుకబడిన దేశాలు ప్రపంచవాణిజ్య సంస్థ నుండి బయటకు రావాలా లేదా? ప్రపంచ వాణిజ్య సంస్థతో వాటికున్న రెండు దశాబ్దాల అనుభవం తెలుపుతున్నదేమిటి? మూడవ ప్రపంచ దేశాలను అదిరించి, బెదిరించి, లాలించి సామ్రాజ్యవాద దోపిడీకి లోబర్చేందుకు సామ్రాజ్యవాదుల చేతిలోని మరొక పనిముట్టే ప్రపంచ వాణిజ్యసంస్థ. బహుపక్ష వాణిజ్యమైనా, ద్విపక్ష వాణిజ్యమైనా వెనుకబడిన దేశాల ప్రయోజనాలను కాపాడేందుకుద్దేశించినవి కావు; సామ్రాజ్యవాద దోపిడీని విస్తరించేవే. కనుక దాని నుండి బయటపడి స్వావలంబన దిశగా అవి ప్రయాణించాలి.

రెండవ ప్రశ్న : దోహా అభివృద్ధి అజెండాను వదిలివేసి ద్విపక్ష వాణిజ్యకూటముల ఏర్పాటుతో సామ్రాజ్యవాదుల మధ్య వైరుధ్యం చల్లారుతుందా? సామ్రాజ్యవాదులనుసరిస్తున్న కొత్త వ్యూహంతో వాటి ప్రపంచమార్కెట్టు విస్తరిస్తుందనటం సరైనది; ఫలితం వాటి ఆర్థికవ్యవస్థలు వృద్ధి చెందుతాయి. దీనితో తిరిగి వాటా పెంచుకొనేందుకు వాటి మధ్య వైరుధ్యం మరింత తీవ్రమౌతుంది. దీనితో రాజకీయేతర పరిష్కారానికి సామ్రాజ్యవాదులు పూనుకోవాల్సిన స్థితికి ఈ వైరుధ్యం తీవ్రత వాటిని నెడుతుంది. దీనితో వెనుకబడిన దేశాలలో సైనికశక్త్యాల్లా దురాక్రమణలూ పెరుగుతాయి.

ఈ వైరుధ్యాన్ని పరిష్కరించగలిగేది సామ్రాజ్యవాద ప్రపంచ వ్యవస్థను కూలద్రోసి సోషలిస్టు సమాజ స్థాపనకు సకల శ్రామిక జనులతో కలిసి కార్మికవర్గం సాగించే పోరాటాలు మాత్రమే. ★

రాయల్లీల రూపంలో సంపదను తరలిస్తూ, కార్మికులను నిక్కష్ట దోపిడికి గురిచేస్తున్న మారుతీ - సుజాకీ యాజమాన్యం

భారతదేశంలో పెట్టుబడులు పెట్టవలసిందిగా ప్రపంచదేశాలనాకర్షించేందుకు ఎన్డిఏ పాలకులు 'మేక్ ఇన్ ఇండియా' నివాదంతో, ఎన్నెన్నో ఆకర్షణీయమైన రాయితీలను, సౌకర్యాలను కల్పిస్తున్నారు. భారతదేశ ఆర్థిక వ్యవస్థను అభివృద్ధిబాటలో నడపటంతోపాటు, దేశంలో పెద్దఎత్తున ఉద్యోగావకాశాలను కల్పించే పేరిటే ఇదంతా సాగుతోంది.

ఏమైనా నోకియా, ఫాక్స్ కాన్ మొదలైన కంపెనీల విదేశీ ప్రత్యక్షపెట్టుబడుల అనేక అనుభవాలు, ఉద్యోగాల కల్పన ఓ భ్రమననే విషయాన్ని స్పష్టంగా రుజువుచేశాయి. ఏ క్షణంలోనైనా తొలగించగలిగే కొన్ని ఉద్యోగాలనే తప్ప స్థిరమైన, నాణ్యమైన ఉద్యోగాలనేమీ వారు కల్పించలేదు. దేశం నుండి సంపదను తరలించేందుకు - ముఖ్యంగా రాయల్లీలపేరిట తమ మాతృసంస్థలకు సంపదను తరలించేందుకు - తాము సూపర్ లాభాలను గడించేందుకు - కార్మికులను, ఉద్యోగులను నిక్కష్ట దోపిడికి గురిచేశారనేది కూడా అంతే వాస్తవం.

మారుతీ సుజాకీ పరిశ్రమ జపాన్ లోని తన మాతృ కంపెనీ అయిన సుజాకీకి రాయల్లీల రూపంలో దేశంలోని సంపదను ఎలా తరలించిందో గమనిస్తే ఈ విషయం మరింత స్పష్టమౌతుంది. మారుతీ సుజాకీ రాయల్లీల రూపంలో చెల్లించటం గత 10 సం॥ల కాలంలో మూడురెట్లు పెరిగింది. 2005-06 కాలంలో 13 శాతంగా వున్న చెల్లింపులు, 2014-15 నాటికి 36 శాతానికి పెరిగాయి. 2009-10 నుండి 2014-15 కాలంలో మారుతీ సుజాకీ రాయల్లీల రూపంలో జపాన్ కు అక్షరాలా 1,26,679 కోట్ల రూపాయలను తరలించింది. అత్యధిక రాయల్లీ చెల్లింపుపై పరిమితిలేదని, ఎటువంటి ప్రశ్నలకు గురికాకుండా, నిరాటంకంగా మారుతీసుజాకీ అధిక మొత్తాలను రాయల్లీల రూపంలో తరలిస్తోందని స్పష్టమౌతున్నది.

2009-10 నుండి సుజాకీకి చెల్లిస్తున్న రాయల్లీ నిలకడగా పెరుగుతూ 2011-12, 2012-13 నాటికి అత్యధికంగా 46 శాతానికి చేరుకుంది.

2009లో ప్రభుత్వం మన దేశంలోని కంపెనీలు వారి మాతృదేశంలోని కంపెనీలకు చెల్లించే రాయల్లీలపై విధించిన నిబంధనలను సడలించి, విదేశీ పరిశ్రమలు తమ చిత్తమొచ్చిన రీతిలో సంపదలను తరలించేందుకు మరింత అవకాశం కల్పించింది. గతంలో విదేశీ పరిశ్రమల రాయల్లీల చెల్లింపులు తమ మూలధనంలో పదిశాతాన్ని దాటి వుండటం అరుదుగా వుండేది. అయితే, భారతదేశంలోని తమ అనుబంధ పరిశ్రమల ద్వారా రాయల్లీల రూపంలో ఎంత విచ్చలవిడిగా లూటీ చేయవచ్చో మారుతీ సుజాకీ పరిశ్రమ ఆచరణ స్పష్టం చేస్తోంది.

భారతదేశంలోకి ప్రవేశించిన విదేశీ పెట్టుబడి ఇతర అనేకానేక పద్ధతులతోపాటుగా రాయల్లీల రూపంలో కూడా దేశ సంపదను ఏ స్థాయిలో తరలించు కెళ్తుందనే అంశాన్ని ఎంతో ముందుగా గ్రహించి కామ్రేడ్ తరిమెలనాగిరెడ్డి 'తాకట్టులో భారతదేశం' గ్రంథంలో హెచ్చరించారు. పరిమిత పరిధిలో ఇది - మారుతీ - సుజాకీ వాటాదారులకు కలిగే నష్టంలా కన్నడినప్పటికీ వాస్తవ అర్థంలో దేశ సంపద ప్రవాహంలా తరలిపోతూ దేశ ఆర్థికవ్యవస్థను కునారిల్లజేయటమే జరుగుతోంది.

ఈవిధంగా ఒకవైపున మారుతీ-సుజాకీ పరిశ్రమ మరింతగా, మరింతగా లాభాలనార్జిస్తూ, తన మాతృ దేశంలోని కంపెనీకి రాయల్లీలపేరిట భారీ మొత్తాలను తరలించివేస్తూనే, మరోవైపున మనదేశంలోని కార్మికుల జీవితాలతో చెలగాటమాడుతోంది.

2012 జూలై 18న మానేసర్ లోని మారుతీ - సుజాకీ పరిశ్రమలో తలెత్తిన పారిశ్రామిక ఘర్షణ తర్వాత, పనుల నుండి తొలగించబడిన కార్మికుల జీవితాలను ఒక్కసారి పరిశీలిస్తే, వారంతా తమ జీవన

మనుగడకోసం, గౌరవనీయమైన జీవనాధారాన్ని పొందటం కోసం కఠోర ప్రయత్నాలు చేసినా ఫలితం దక్కటంలేదు. భారత ప్రభుత్వంతో షరీకైన దేశ, విదేశీ బడా పెట్టుబడిదారులు కార్మికుల జీవితాలతో అమానవీయంగా ఆడుకుంటూ వారి జీవితాలను ఘోరంగా దిగజారుస్తున్నారు.

2012 జూలై ఘటన తర్వాత, 150 మంది కార్మికులను వారి ఇండ్లనుండి పోలీసులు నిర్బంధంలోకి తీసుకొని, వారిని భోంస్లి జైలులో నిర్బంధించారు. హత్యానేరంతోనహా భారత నేరస్థుత్తిలోని 18వ సెక్షనును కూడా వీరిపై బనాయించారు. మరో 60 మంది కార్మికులు గౌర్వాజరిలో వున్నట్లుగా పేర్కొన్నారు. దాదాపు 2500 మంది కార్మికులు శాశ్వతంగా విధుల నుండి మూకుమ్మడిగా తొలగించబడ్డారు.

2012 జూలై నుండి, నిర్బంధించబడిన కార్మికుల బెయిల్ విజ్ఞప్తులను కోర్టు తిరస్కరించటంతో దీర్ఘకాలం వారంతా జైళ్ళలోనే గడిపారు. 2013 మేలో నిర్బంధంలో వున్న కార్మికుల బెయిల్ విజ్ఞప్తిని పరిశీలించిన పంజాబ్, హర్యానా ఉమ్మడి హైకోర్టు, 'ప్రపంచపు అంచనాలో భారతీయ ప్రతిష్టను దిగజార్చివేసిన అత్యంత దురదృష్టకర ఘటన ఇది' అని వ్యాఖ్యానించింది. అంతేగాక, 'విదేశీ మదుపరులు కార్మికులలో నెలకొన్న అశాంతి కారణంగా భారతదేశంలో పెట్టుబడులు పెట్టేందుకు విముఖత వ్యక్తం చేస్తున్నారు' అని కూడా పేర్కొంది.

ఈవిధంగా 'నిష్పాక్షిక వ్యవస్థ'గా చెప్పబడుతున్న న్యాయస్థానాలు కూడా విదేశీ ప్రత్యక్ష పెట్టుబడికి మద్దతుగా, భారతదేశంలో కార్మికులపై వారు సాగిస్తున్న దోపిడిని సమర్థిస్తూ వ్యాఖ్యానించాయి.

జైలులో వున్న 150 మందిలో 114 మంది రెండున్నర సం॥ల జైలు జీవితం తర్వాత బెయిల్ పై విడుదలయ్యారు. జైలు నుండి బయటకొచ్చిన వీరంతా మరేదైనా ఉపాధి కోసం ఎన్నో ప్రయత్నాలు చేసి

విఫలమయ్యారు. దాదాపు వీరంతా ఐటిఐ చదువుకొని, ఆయా ప్రత్యేక పనులలో అనుభవం, నైపుణ్యం కలిగివున్నవారే. వాస్తవానికి మారుతీ సుజాకీ అపరిమిత లాభాలు సంపాదించటానికి కీలకమైన నైపుణ్య కార్మికులే వీరంతా!

ఈ కార్మికులు, జైలు జీవితం గడిపిరావటం కారణంగా వారి అనుభవం, నైపుణ్యంపై ఆధారపడి ఓ గౌరవనీయమైన జీవనోపాధిని పొందలేకపోతున్నారు. వారికి ఉపాధి కల్పించేందుకు ఎవరూ ముందుకు రావటంలేదు. ఎవరైనా ఒకవేళ ఉద్యోగం ఇవ్వటానికి సిద్ధమైనప్పటికీ, పోలీసులు ధృవీకరణ చేయక పోవటంతో వారికి ఆ ఉద్యోగం నిరాకరించబడుతోంది.

మారుతీ-సుజాకీ యాజమాన్యం కార్మికులను జైలుకు పంపటం ద్వారా వారిపై కళంకితులనే ఓ ముద్రవేసి, ఎటుపోయినా వారిని వెంటాడుతోంది. కంపెనీ ఆస్తులను ధ్వంసం చేశారనేది వారిపై మోపిన అభియోగమైనప్పటికీ, హత్యకేసులో దోషులుగా వారిని ఆరోపిస్తున్నారు. మారుతీసుజాకీ కార్మికులను చుట్టు ముట్టిన దుర్మార్గమైన పరిస్థితులీవిధంగా వున్నాయి.

ప్రస్తుతం ఈ కార్మికులు రహదార్ల నిర్మాణం, బరువులను మోయటం, దుస్తుల పరిశ్రమల్లో బట్టలు ప్యాక్ చేయటం, లేదా వ్యవసాయ పనుల వంటి వాటిని వెతుక్కొని వెళ్తున్న దుస్థితి నెలకొంది. అదే సమయంలో క్రమం తప్పకుండా న్యాయస్థానంలో జరిగే విచారణలకు హాజరుకావలసిన పరిస్థితిని ఎదుర్కొంటున్నారు.

జీవనోపాధి కోసం మారుతీ - సుజాకీ కార్మికులు ఎదుర్కొంటున్న దుస్థితి ఇలా వుంది. ప్రవాహంలా తరలిపోయే సంపదతోపాటుగా, భారతదేశంలో విదేశీ ప్రత్యక్ష పెట్టుబడి యొక్క దుష్పరిణామాల్ని ఈ కార్మికుల చేదు అనుభవాలు ఎత్తిచూపుతున్నాయి. నిశ్చయాత్మకంగా ఈ దుర్మార్గ విధానాలపై పోరాటం చేయాలని ఈ పరిస్థితులు కార్మికవర్గాన్ని డిమాండ్ చేస్తున్నాయి. ★

పార్శ్వమబెంగాల్

డార్జిలింగ్ టీగా పిలవబడుతున్న తేయాకు రకం, ప్రసిద్ధిగాంచినదిగానే గాక, మన దేశానికి గర్వకారణంగా భావిస్తారు. ఇటీవల ప్రధాని మోడీ, తన ఇంగ్లాండ్ పర్యటన సందర్భంగా విక్టోరియా మహారాణికి 'డార్జిలింగ్ టీ'నే బహుమతిగా అందజేశాడు.

రుచి, నాణ్యతల కారణంగా ప్రసిద్ధిగాంచి 'డార్జిలింగ్ టీ' దేశానికే గర్వకారణంగా భావించబడు తున్నప్పటికీ, ఆ డార్జిలింగ్ తేయాకు తోటలలో తమ రక్తాన్ని, స్వేదాన్ని చిందిస్తూ శ్రమించే కార్మికుల జీవితాలు మాత్రం దుర్భరంగా వున్నాయి. బ్రిటిష్ వలస పాలకుల కాలం నాటినుండి, ఈనాటివరకు ఈ టీ తోటలపై ఆధిపత్యం కలిగివున్న బ్రిటిష్ కంపెనీలు లేదా బ్రిటిష్ కంపెనీలతో ఒప్పందం చేసుకున్న భారతదేశ కంపెనీలు భారీస్థాయి లాభాలార్జిస్తుండగా, విదేశీ కంపెనీలు సంపదలను సమకూర్చుకుని లాభాలను తమ మాతృ దేశాలకు పెద్దఎత్తున తరలిస్తున్నాయి తప్ప, కార్మికుల జీవితాలు మాత్రం ఎక్కడ వేసిన గొంగళి అక్కడే అన్న చందంగా వున్నాయి.

2002 నుండి, టీ తోటల రంగంలోకి దేశ ఆర్థికాభివృద్ధి పేరుతో వందశాతం విదేశీ ప్రత్యక్ష పెట్టుబడిని ఆహ్వానిస్తూ ప్రభుత్వం ఆమోదం తెల్పింది. టీ తోటలకార్మికుల జీవితాలలో, వారి పనిపరిస్థితులలో ఈ విధానాలు కూడా ఏమాత్రం సంతోషాన్ని నింపలేక పోయాయి. అయితే, టీ తోటల యజమానులకు మాత్రం లాభాల పంటను పండించాయి.

ఉత్తరబెంగాల్ లోని అనేక టీ తోటలలో ప్రస్తుతం తీవ్రమైన దుర్భర పరిస్థితులు నెలకొని వున్నాయి. ఉత్తరబెంగాల్ టీ తోటలలో పనిచేస్తున్న వేలాదిమంది కార్మికులు ఆకలి బాధలతో అల్లాడుతున్నారు. పలుచోట్ల 'ఆకలిచావులు' సంభవిస్తున్నాయి. 2015 సెప్టెంబరు 15 నుండి 31 లోపు, దాదాపు 45 రోజుల కాలవ్యవధిలో 13 ఆకలి చావుల వార్తలు వెలుగుజూశాయి. ప్రఖ్యాత డంకన్ టీ కంపెనీ యాజమాన్యంలో వున్న మూతవేసిన టీ కంపెనీలో ఈ మరణాలు సంభవించాయి.

మమతా బెనర్జీ నాయకత్వంలోని పశ్చిమబెంగాల్ రాష్ట్ర ప్రభుత్వం ఈ కార్మికుల మరణాలను 'ఆకలి చావులుగా' పేర్కొనటానికి నిరాకరిస్తూ, ఇవన్నీ


అనారోగ్య మరణాలు లేదా సహజ మరణాలుగా పేర్కొంటోంది. అయితే, ఈ ఆకలిచావులను నిరసిస్తూ ప్రజలలో పెల్లుబికిన నిరసనల తర్వాత, టీ తోటలు మూసివేసిన కారణంగా కార్మికులు వత్తిడినెదుర్కొంటు న్నారని ప్రభుత్వ యంత్రాంగం అంగీకరించక తప్పలేదు.

అయితే తీవ్ర వత్తిడినెదుర్కొంటున్న, ఆకలి చావులకు గురవుతున్న ఈ టీ తోటల కార్మికులను రక్షించేందుకు తక్షణ చర్యలనేమీ తీసుకోకుండా, టీ తోటల యజమానులు టీ తోటలను సక్రమంగా నిర్వహించకుంటే ప్రభుత్వం వీటిని స్వాధీనపరచు కుంటుందంటూ ముఖ్యమంత్రి ప్రకటనచేసి సరిపెట్టారు. ప్రజల కళ్ళనీళ్ళు తుడిచేందుకు ఆకలి చావులుగా పేర్కొంటున్న వాటిపై సిబిడి విచారణకు ఆదేశించారు. బాధల అంచులలోకి చేరిన టీ తోటల కార్మికుల జీవితాలలో రాష్ట్ర ప్రభుత్వం తీసుకున్న ఈ చర్యలేవీ కనీసపాటి ఉపశమనం కల్పించేవి కాదనేది స్పష్టమే.

ఉత్తరబెంగాల్ లోని దట్టమైన, విశాల అటవీ ప్రాంతాలను నిర్మూలించి డంకన్ టీ కంపెనీ 1857 నుండి భారతదేశంలో టీ తోటల సాగును ప్రారంభించింది. ఛోటా నాగపూర్, సంతాల్ పరగణాలలోని ఆదివాసీ ప్రజాసీకాన్ని తమ టీ తోటల్లో కార్మికులుగా దాదాపు నిర్బంధ వెట్టి కూలీలుగా భారీగా తరలించింది. ఈ అమాయక ఆదివాసీ ప్రజలను, వారి శ్రమశక్తిని తీవ్రంగా కొల్లగొట్టటం ద్వారా డంకన్ యాజమాన్యం అనూహ్య లాభాలార్జించింది. భారతదేశంలో 1947 అధికారమార్పిడి తదనంతరకాలంలో కూడా, డంకన్ టీ తోట కార్మికులు వలసకాలంనాటి జీవన, పని పరిస్థితులలోనే వుండిపోయారు. ప్రజాపంపిణీ వ్యవస్థ ద్వారా జారీచేసే రేషన్ కార్డులు కూడా వీరికి అందచేయ లేదు. అయితే, టీ తోటల కార్మికులందరికీ ప్రజాపంపిణీ వ్యవస్థ ద్వారా అందచేయటం కోసం టీ తోటల యజమానులకు ప్రభుత్వం సరుకులను సరఫరా చేస్తోంది.

ప్రస్తుతం డంకన్ యాజమాన్యం 15 టీ తోటలను మూసివేసింది. మొత్తంగా ఉత్తర బెంగాల్ లో 30కి పైగా టీ తోటలను ఆయా యాజమాన్యాలు నిలిపి వేయటమో లేదా మూసివేయటమో చేశాయి.

ఈవిధంగా ఆకస్మాత్తుగా డంకన్ యాజమాన్యం తమ టీ తోటల కార్మికులకు ఉపాధి లేకుండా చేసి, వారికి వేతనాల చెల్లింపును నిలిపివేసింది. కార్మికుల నివాస ప్రాంతాలకు మంచినీటి సౌకర్యాన్ని, విద్యుత్తు సరఫరాను నిలిపివేసింది. గత కొన్ని సంవత్సరాలుగా కార్మికులకు పెన్షన్లు, పి.ఎఫ్. నిధులను చెల్లించకుండా నిలిపివేసింది. కనుక, ఈ కార్మికుల కుటుంబాలన్నీ దుర్భరమైన పరిస్థితుల్లో తీవ్ర ఆకలి బాధల నెదుర్కొంటున్నారు. ఈ తోటలలో పనులు కోల్పోయిన కార్మికులు, తప్పనిసరి పరిస్థితుల్లో అతితక్కువ వేతనాలకు, అత్యంత అధిక పనిగంటలు శ్రమించేందుకు సిద్ధమై, దగ్గరలోని ఇతర టీ తోటల్లో పనిచేయడానికి నెట్టబడుతున్నారు. మరికొంతమంది కార్మికులు నదీ తీర ప్రాంతాల్లో రాళ్ళు కొట్టే పనులకు వెళ్తున్నారు. ఈ టీ తోటల కార్మికులలో ముఖ్యంగా ఒంటరి మహిళలు, వృద్ధులు, అనారోగ్యంతోనున్న వారు అత్యధికంగా ఆకలి సమస్యను తీవ్రంగా ఎదుర్కొంటూ వున్నారు. రాళ్ళు కొట్టినందుకు వారు వారానికి 70 రూ. మాత్రమే పొందుతున్నారు. అంటే నెలకు 300 మించి ఎట్టి పరిస్థితుల్లోనూ వారు సంపాదించలేరు. ఈ పరిస్థితుల్లో జీవనం దుస్సాధ్యమనేది నిస్సంశయం. అనేకమంది యువ కార్మికులు భూటాన్, కేరళ, ఢిల్లీ, తమిళనాడు ప్రాంతాలకు వలస వెళ్తున్నారు. ఈ కుటుంబాలలోని చిన్నపిల్లలు కూడా ఏదో ఒక పని చేయడానికి నెట్టబడ్తున్నారు. తద్వారానే కుటుంబానికి, తమ తిండికి ఎంతో కొంత తోడ్పడటం జరుగుతోంది.



కనుక, చట్టవిరుద్ధంగా, అమానవీయంగా డంకన్ యాజమాన్యం టీ తోటల మూసివేతతో 15 వేలమందికి పైగా టీ తోటల కార్మికుల, వారి కుటుంబాల ఉనికి, వారి భవిష్యత్తు ప్రశ్నార్థకంగా మారి వున్నాయి.

టీ తోటలను మూతబెట్టి, వేలాది కార్మికులను అర్థాంతరంగా పనులు లేకుండా చేసి వారిని, వారి కుటుంబాలను ఘోరమైన ఆకలికి, చెప్పనలవికాని వేదనలకు గురిచేస్తోన్న డంకన్ యాజమాన్యాన్ని ఈ పరిస్థితికి బాధ్యునిగా చేసి, వారితో చర్చలు జరిపి, టీ తోటలను తిరిగి తెరిపించి కార్మికులందరికీ జీవనోపాధిని కల్పించేందుకు ప్రభుత్వ కార్మికశాఖాధికారులుగానీ, లేదా వివిధ ట్రేడ్ యూనియన్ల నాయకత్వాలు కానీ చేసినదేమీలేదు.

కార్మికులను యాజమాన్యాల దోపిడీ కోరల నుండి కాపాడి, వారికి నైతికంగా, చట్టపరంగా రక్షణగా నిలవాల్సిన రాష్ట్ర ప్రభుత్వాలు కూడా నేరస్థులైన టీ తోటల యజమానుల పక్షం వహించి, కార్మికులకు ఎలాంటి భద్రతా లేకుండా గాలికొదిలేశాయి.

కనుక, ఈ దేశంలో కార్మికులు వ్యవస్థీకృత క్రేడు యూనియన్ల నాయకత్వంలో సాగే మొక్కుబడి, ప్రదర్శనాత్మక ఉద్యమాలపై ఆధారపడకుండా వర్గ దృక్పథంతో వర్గ రాజకీయాలతో తమకు తాముగా ఐక్యమై సంఘటితమై, తమ వర్గ ప్రయోజనాలను కాపాడుకునేందుకు నిరంతరాయ వర్గపోరాటాలు నిర్వహించటం మినహా మరో మార్గంలేదు. ★



పారిస్ వాతావరణ సదస్సు విఫలతను విజయంగా చూపెట్టిన సామ్రాజ్యవాదులు

పారిస్లో జరిగిన ప్రపంచ వాతావరణ సదస్సులో పాల్గొన్న 187 దేశాలు ఒక ఒప్పందాన్ని ఆమోదించాయి. సదస్సు ‘పూర్తిగా విఫలమైంది’ నుండి ‘సంపూర్ణ విజయం’గా విభిన్న స్పందనలు వచ్చాయి. ఉన్నత ఆదర్శాలను లక్ష్యంగా ప్రకటించి, ప్రధాన సమస్య ఐన కాలుష్యకారక వాయువుల విడుదల గురించిన లక్ష్యాల అమలును ఆయా దేశాలకు తప్పనిసరి కర్తవ్యంగా చేయకుండా పదిలివేయటమే విభిన్న అంచనాలకు కారణం.

అమెరికా అధ్యక్షుడు ఒబామా ఈ ఒప్పందాన్ని వాతావరణ మార్పులను నిరోధించటంలో “ఒక మూల మలుపుగా” అభివర్ణించాడు. “ప్రపంచమంతా ఒకటిగా నిలిస్తే సాధించగలిగేదేమిటో మనం చూపించాము” అన్నాడు. ఫ్రాన్సు అధ్యక్షుడు హోలాండ్ “మన గ్రహానికి ఇది సుదినం, ఇది సుందరమైనది. ఇది శాంతియుత విషమం” అన్నాడు. సామ్రాజ్యవాద దేశాల అధినేతలకు సదస్సు గొప్ప విజయం. ఎందుకంటే పారిస్ సదస్సు నుండి వారేం కోరుకున్నారో అది వారికి దక్కింది. వీలయినంత తక్కువఖర్చుతో తమ దోపిడీకి హాని కలుగకుండానే వాతావరణ మార్పులపై కార్యాచరణ చేపట్టినట్లు కన్పించాలనే, వారు కోరుకున్నారు. అదే ప్రయత్నం సాగించారు, సాధించారు.

కాలుష్యకారక వాయువుల విడుదలను తగ్గించటంలో తమ బాధ్యత నుండి సామ్రాజ్యవాద దేశాలు ఎలాంటి హామీలు యివ్వకుండా తప్పుకున్నాయి. కాగా ఆ భారాన్ని అభివృద్ధి చెందుతున్న దేశాలపై మోపాయి.

పారిశ్రామికీకరణ సాగిన గత 150 ఏళ్ళలో, మొత్తం కాలుష్యకారక వాయువులలో 28.8 శాతం ఒక్క అమెరికా సామ్రాజ్యవాదమే విడుదల చేసింది. యూరప్ లలోని సామ్రాజ్యవాద దేశాలు రెండవ స్థానంలో వున్నాయి. వాయువుల విడుదలను తగ్గించవలసిన తమ చారిత్రక బాధ్యత నుండి సామ్రాజ్యవాద దేశాలు తప్పుకున్నాయి. ఖచ్చితంగా తగ్గింపును అమలు చేస్తామన్న హామీ యివ్వకుండా పూరుకున్నాయి.

మూడవ ప్రపంచ దేశాలకు మాత్రం తగ్గింపుపై లక్ష్యాలను నిర్దేశించాయి.

2009లో కోపెన్ హేగెన్ లో జరిగిన వాతావరణ సదస్సు విఫలమైంది. ఒక అంగీకారానికి రాలేక పోయింది. సామ్రాజ్యవాద దేశాలకూ, పెరుగుతున్న ఆర్థికవ్యవస్థలని పిలుస్తున్న భారత్, బ్రెజిల్, చైనాలకూ మధ్య విభేదాల కారణంగా ఒక ఒప్పందం కుదరలేదు. దీనితో సామ్రాజ్యవాద దేశాల వైఖరిపై ప్రపంచ ప్రజలలో తీవ్ర వ్యతిరేకత వచ్చింది. పారిస్ అలా జరగకూడదన్న ఎత్తుగడతో సామ్రాజ్యవాదులు వ్యవహరించారు. ఒక కార్యాచరణను చేపట్టినట్లు నటించి, తమ బాధ్యత నుండి తప్పించుకొని, అభివృద్ధి చెందుతున్న దేశాలకు కొద్దిపాటి రాయితీలు ప్రకటించి, అవసరమైతే చేయి మెలిపెట్టి ఒప్పందానికి అంగీకారాన్ని పొందాయి.

పసిఫిక్ మహాసముద్రంలోని 20 చిన్న ద్వీప దేశాలు వాతావరణ వేడిమి పెరుగుదల వల్ల సముద్ర మట్టాలు పెరిగి ముంపు ప్రమాదానికి గురౌతున్నాయి. అలాగే తుఫానుల తీవ్రత పెరిగి విధ్వంసానికి గురౌతున్నాయి. వాతావరణ వేడిమి పెరుగుదల తగ్గింపు లక్ష్యాన్ని రెండు డిగ్రీల సెల్సియస్ కాకుండా 1.5 డిగ్రీలుగా నిర్ణయించమని కోరాయి. వాటి డిమాండును పట్టించుకోకుండా, వాటికి ఇబ్బందుల నుండి బయట పడేందుకు అదనపు నిధులందజేస్తామని వాటి నోరు నొక్కారు.

ఒప్పందాన్ని అంగీకరింపచేయటానికి సామ్రాజ్య వాదులు, చేతులు మెలిపెట్టే పద్ధతిని అనుసరించిన తీరును ‘ది గార్డియన్’ పత్రిక కథనం తెలిపింది. ‘నికరాగువా ప్రతినిధి పాల్ ఓక్స్లీడ్ ఒప్పందాన్ని నిరాకరిస్తూ ఆగ్రహపూరిత ఉపన్యాసాన్ని ఇవ్వబోతున్నాడని అమెరికా అధికారులు తెలుసుకున్న వెంటనే, అమెరికా మంత్రి జాన్ కెర్రీ మనుగువాకు (నికరాగువా రాజధాని) ఫోను చేశాడు. ఒప్పందాన్ని సదస్సు ఆమోదించిన తర్వాత ఓక్స్లీడ్ ఉపన్యాసం యిచ్చేటట్లు హామీ పొందాడు. అప్పటికి సమయం దాటిపోయి, ఉపన్యాస ప్రభావం ఏమీ వుండకుండా చూశారు”.

పారిస్ ఒప్పందాన్ని సవితరంగా పరిశీలించాల్సిన అవసరముంది. ఇక్కడ సంక్షిప్తంగా పరిశీలిద్దాం. ఈ ఒప్పందాన్ని సదస్సులో పాల్గొన్న 187 దేశాలు తమ పార్లమెంటుల్లో ఆమోదించాలి. వీటిలో నాల్గింట మూడవ వంతు దేశాలు ఆమోదించినప్పుడు ఒప్పందం అమలులోకి వస్తుంది. అనేక అంతర్జాతీయ ఒప్పందాలకు సామ్రాజ్యవాద దేశాలు ఆమోదించకుండా వున్న సందర్భాలు తెలిసినవే. ఈ దేశాలన్నీ వేడిమి తగ్గింపుకు తీసుకునే చర్యలను తెలిపాయి. కానీ వేడిమి తగ్గింపు సాధించాలంటే అవి తీసుకోవలసిన చర్యలతో సరిపోల్చి నప్పుడు చాలా తేడా వుంది. అభివృద్ధి చెందుతున్న దేశాలు తమ ప్రకటిత చర్యలను అమలుజరిపినా వేడిమి పెరుగుదలను 2 డిగ్రీలకు పరిమితం చేయటం సాధ్యం కాదు. ఎంతమేరకు అమలుజరుగుతాయన్నది సమాధానంలేని ప్రశ్న కాబోదు. ఎందుకంటే ప్రకటిత చర్యలను అమలుజరిపి తీరాలన్న నిబంధనేదీ ఒప్పందంలో లేదు. ఈ కోణంలో సదస్సు కీలక లక్ష్యమైన 2 డిగ్రీల వేడిమి పరిమితిని సాధించటంలో సదస్సు విఫలమైంది.

వేడిమి పెరుగుదల పరిమితితో జోడించిన ఉపశమన చర్యల కేంద్రంగా వున్న వైఖరి, సదస్సు లక్ష్యంగా వుండాలని సామ్రాజ్యవాద దేశాలు కోరుకున్నాయి. దీనివల్ల ప్రధాన కాలుష్య కారకులుగా వున్న సామ్రాజ్యవాద దేశాలు వాతావరణ మార్పుకు గురవుతున్న అభివృద్ధి చెందుతున్న దేశాలకు ఆర్థిక, సాంకేతిక సహాయమందించాలన్న తమ బాధ్యత నుండి తప్పించుకునేందుకు ఈ వైఖరి సామ్రాజ్యవాదులకు అవసరం. అందుకే దానికోసం పట్టుపట్టాయి.

వెనుకబడిన దేశాలు దీనిని వ్యతిరేకించటంతో తమ సహాయక చర్యలను పెంచుతామన్న హామీ యిచ్చి, ఉపశమన చర్యల వైఖరిని కొనసాగించటమేకాక వాటిని అమలుజరిపే బాధ్యతను వెనుకబడిన దేశాలపైనే మోపాయి.

ఐక్యరాజ్యసమితి వాతావరణ సదస్సు తీర్మానంలోని కీలకాంశాలను (కాలుష్య కారకుల చారిత్రక బాధ్యత

తదితరాలు) తిరగదాయాలన్న సామ్రాజ్యవాద దేశాల ప్రయత్నాన్ని వెనుకబడిన దేశాలు పారిస్ సదస్సులో కొంతవరకూ నిలువరించగలిగాయి కానీ, వాటిని బలహీనపరిచే అంశాలను సామ్రాజ్యవాదులు చేర్చటాన్ని ఈ ఒప్పందం ఆపలేకపోయింది. దీనికి కారణం ఈ ఒప్పందానికున్న కట్టుబడి వుండాల్సిన అవసరంలేని స్వచ్ఛంద అమలు స్వభావమే. ఈ “స్వచ్ఛంద”మన్న అంశంలో కనిపించే సమానత్వం వర్గ విభాజిత సమాజంలో ఆధిపత్య వర్గాలకే అనుకూలిస్తుంది.

కనుకనే ఈ స్వచ్ఛంద స్వభావాన్నే సామ్రాజ్య వాదులు కీర్తిస్తున్నారు. దీనివల్ల ప్రభుత్వాలేకాకుండా ప్రైవేటు పెట్టుబడి కూడా వాతావరణ మార్పుల నిరోధంలో పాలుపంచుకుంటాయని వాదిస్తున్నారు. ఆవిధంగా ప్రైవేటు పెట్టుబడికి పెద్దపీట వేయదలిచారు. ఇందువల్లనే వాతావరణ కాలుష్యానికి ప్రధానకారణ మౌతున్న బొగ్గుపులుసువాయువు (CO₂)నూ, ఇతర వాయువులను వాతావరణ గాలి నుండి విడదీసే కొత్త సాంకేతికపరిజ్ఞాన పరిశోధనలకు వందల కోట్ల రూ॥లు కేటాయిస్తున్నట్లు పారిస్ సదస్సు సందర్భంగా మైక్రోసాఫ్ట్ అధినేత బిల్ గేట్స్ ప్రకటించటాన్ని అమెరికానేతలు ఆకాశానికెత్తి పొగిడారు. ఐరాస ప్రధాన కార్యదర్శి బాన్ కిమూన్ పారిస్ ఒప్పందంతో “మానవ సృజనాత్మకత సంపూర్ణ శక్తిని వెలికితీసేందుకు మార్కెట్లకు ఇప్పుడు పచ్చజెండా చూపించబడింది” అన్నాడు.

పెట్టుబడిదారీ దోపిడీ కేంద్రాలయిన మార్కెట్టునే మానవ ప్రగతికి సాధనాలుగా చిత్రించే ప్రయత్నం మాత్రమే కాదు. మానవ ప్రగతిని పెట్టుబడిదారీ రధచక్రాలకు కట్టివేసి దోపిడీ, అణచివేతలకు లోబరిచి, సమాజ ప్రగతిని నిరోధించే ప్రయత్నమిది.

పెట్టుబడిదారీ వ్యవస్థ లాభాపేక్ష కేంద్రంగా సాగించిన పారిశ్రామికీకరణతో కాలుష్యానికి కారణమైంది. గత 3 దశాబ్దాలుగా నయా ఉదారవాదం దీనిని మరింత తీవ్రం చేసింది. ప్రభుత్వ ఆధ్వర్యంలో వున్న, ప్రజల ఉమ్మడి ఆస్తులుగా వున్న నదులు, (తరువాయి 7వ పేజీలో)

2015లో మతోన్మాదశక్తులు పెచ్చలిల్లిన తీరుతెన్నులు

2015లో మతోన్మాద హింస, మత ప్రాతిపదికగా ప్రజలను చీల్చడం, తత్పర్యపసానంగా మత విద్వేషం పెరగటం పెను ప్రమాదంగా ముందుకొచ్చాయి. 2015లో మతోన్మాదం ఘటనలు 630 జరగ్గా 84 మంది మృతిచెందారు. 1979 మంది గాయపడ్డారు. అదే 2014లో 644 మతోన్మాద హింసా ఘటనలు జరగ్గా 95 మంది మృతిచెందారు. కాగా జాతీయ నేర రికార్డుల బ్యూరో 2015లో అక్టోబర్ వరకూ 1227 మత హింసా ఘటనలు జరిగాయని పేర్కొంది. అయితే కేంద్ర హోంశాఖ సహాయమంత్రి కిరణ్ రిజిజు పార్లమెంటులో అడిగిన ప్రశ్నకు సమాధానంగా 630 ఘటనల్లో 84 మంది మృతిచెందినట్లు పేర్కొంటూ గత ఏడాదిలో ఎలాంటి పెద్ద మతపర హింసాఘటన జరగలేదని పేర్కొన్నాడు. కేంద్ర హోంశాఖ ప్రకారం ఐదుగురు మృతిచెందితేనే పెద్ద ఘటనగా పేర్కొంటారు. (వివరాలు టైమ్స్ ఆఫ్ ఇండియా నుండి).

ఈ వివరాలనలా వుంచితే, మతోన్మాద ఘటనల సంఖ్య 2014తో పోల్చితే 2015లో పెరిగింది. మృతుల, గాయపడినవారి సంఖ్యగా చూస్తే ఘటనల తీవ్రత తగ్గింది. హిందూ మతోన్మాదశక్తులు గద్దె నెక్కుటంతో ఘటనలు పెరిగి తీవ్రత తగ్గింది. అంటే తక్కువ తీవ్రత గల ఎక్కువ ఘటనలను, రెచ్చగొట్టే పద్ధతిని మతోన్మాదశక్తులు అనుసరించాయి. వివిధ మతస్థుల మధ్య వైషమ్యాలను పెంచటమే లక్ష్యంగా మతోన్మాద శక్తులు ఈ పద్ధతిననుసరించాయన్నది స్పష్టం.

మహారాష్ట్రలోని హార్దుల్, హర్యానాలోని అతాలి, ఉత్తరప్రదేశ్ లోని దాద్రితో పాటు ఈ మతోన్మాద ఘటనలన్నీ అంతవరకూ మత సామరస్యంతో జీవిస్తున్న వారిని ఈ ఘటనలోకి ఈడ్చాయి. ఆ విధంగా మత విద్వేషాన్ని సర్వసాధారణ విషయంగా చిత్రించేందుకు పూనుకున్నాయి. హిందూ, ముస్లింల మధ్య ఉండే ఉద్రిక్తత కొన్నిచోట్ల ఘర్షణలకు దారితీసిందంటూ మతోన్మాదశక్తులు అప్రధాన విషయంగా ప్రకృనపెట్టే వైఖరిలో ఇది వ్యక్తమైంది.

2015లో ప్రధానంగా ముందుకొచ్చిన మరో

అంశం - గ్రామాలు, చిన్న పట్టణాలలో మతోన్మాద ఘటనలు జరగటం, గతంలో నగరాలు, పెద్ద పట్టణాలలో జరిగేవి. గ్రామీణ ప్రాంతాలలో ఒక పద్ధతి ప్రకారం మతోన్మాద ఘటనలను పెంచి ప్రజల మధ్య మత విద్వేషాలు పెంచి, వారిని చీల్చివేసే లక్ష్యంతో మతోన్మాద శక్తులు దీనినమలుజరిపాయి.

ఉత్తరప్రదేశ్ లో లవ్ జీహాద్ పేరిట సాగించిన ప్రచారం, దాని కొనసాగింపుగా ముజఫ్ ఫర్ నగర్ లో ముస్లింలపై దాడులు 2014 ఎన్నికల్లో గెలుపు తెచ్చిపెట్టాయని మతోన్మాదశక్తులు తక్కువ తీవ్రతల ఎక్కువ ఘటనలను కొత్త ప్రాంతాలకు ప్రత్యేకించి గ్రామీణ ప్రాంతాలలో సాగించే ఎత్తుగడ ననుసరించాయి.

2015లో బీహార్ ఎన్నికలు, 2017లో జరిగే ఉత్తరప్రదేశ్ ఎన్నికలను దృష్టిలో పెట్టుకొని పైన పేర్కొన్న పద్ధతిని ఉత్తరప్రదేశ్, బీహార్, హర్యానాలలో మతోన్మాదశక్తులు అనుసరించాయి. ఓట్లు పొందాలన్న తాపత్రయంతో మిగిలిన పాలకవర్గపార్టీలు ఈ పద్ధతి నెదుర్కోకుండా చూస్తూ వుండిపోయి పరోక్ష మద్దతునిచ్చాయి.

మతోన్మాద ఘటనలలో 86 శాతం (హోంశాఖ లెక్కల ప్రకారం) ఎనిమిది రాష్ట్రాల్లో జరిగాయి. అవి : మహారాష్ట్ర, గుజరాత్, బీహార్, ఉత్తరప్రదేశ్, రాజస్థాన్, మధ్యప్రదేశ్, కర్ణాటక, కేరళ. ఈ ఘటనలను ప్రేరేపించిన కారణాలు మతాంతర వివాహాలు, మసీదు నిర్మాణం, మత ఊరేగింపులు, రెండు మతాలకు చెందిన వ్యక్తుల మధ్య తగాదాలు. 2015లో గో వధ అన్న అంశం వీటికి చేరింది.

2015లో హిందూ మతోన్మాదశక్తులు బేబీ బచావ్ బహు లావ్’ (హిందూ కూతురును రక్షించండి, ముస్లిం కోడలిని తెచ్చుకోండి) అన్న నినాదంతో మత విద్వేషాలు రెచ్చగొట్టేందుకు అన్నిప్రయత్నాలు చేశాయి. ఆర్ఎస్ఎస్, భజరంగ్ దళ్ లు ఆగ్రా, దానిచుట్టుప్రక్కల ఎంత తీవ్రస్థాయిలో చేశాయంటే, ఉత్తరప్రదేశ్ మైనారిటీస్ కమిషన్ వీరిపై చర్య తీసుకోమని ప్రభుత్వాన్ని కోరాల్సి వచ్చింది. ఈ కమిషన్ నివేదిక ప్రకారం భజరంగ్ దళ్ మహిళా కళాశాలల్లో కరపత్రాలను పంచిపెట్టింది.

దానిలో ముస్లిం యువకులతో ప్రేమలో పడవద్దని హిందూ యువతులకు తీవ్ర పరిణామాలెదురౌతాయని హెచ్చరించింది. తన జీవన భాగస్వామిని ఎంచుకునే మహిళల హక్కు కాలరాచే ప్రయత్నమిది. కాగా హిందూ మతోన్మాదశక్తులు ముస్లిం యువతులను ప్రేమించి పెళ్ళిచేసుకొని, వారిని హిందువుగా మార్చమని హిందూ యువకులను ప్రోత్సహించాయి. ఇంత విషం గక్కాక, ఘర్వాపసీ పేరిట (ముస్లింలను తిరిగి హిందువులుగా మార్చటం) ఆగ్రా మతపర ఉద్రిక్తత, హింసకు కేంద్రం కావటం ఊహించగల పరిణామమే.

ఇదే కాలం కేంద్రంలో అధికారం చెలాయిస్తున్న బిజెపి ప్రభుత్వం తన అండదండలు హిందూ మతోన్మాద శక్తులకున్నాయని తెలిపే చర్యకు పాల్పడింది. 2011 జనాభా లెక్కలలో గణించిన మత లెక్కలలో ఎంపిక చేసిన వాటిని విడుదల చేసింది. దీనినాధారం చేసుకుని దేశంలో నానాటికీ ముస్లిం జనాభా పెరిగిపోతున్నదనీ, హిందూ జనాభా తగ్గిపోతున్నదనీ హిందూ మతోన్మాద శక్తులు ప్రచారం చేశాయి. విద్వేషాలు రెచ్చగొట్టేందుకు ఈ శక్తులు ఎంతదూరం వెళ్ళాయంటే లవ్ జీహాద్ ద్వారా ప్రతి ముస్లిం 40 మంది షిలలను కంటున్నారనీ హిందుస్తాన్ ను దారుల్ ఇస్లాం (ముస్లిం స్వర్గం)గా మార్చేందుకు పూనుకున్నారనీ, దీనినెదుర్కోవాలంటే ప్రతి హిందూ మహిళా నల్లరు పిల్లలను కనాలనీ పార్లమెంటు సభ్యురాలైన సాధ్వీ ప్రాచీ తన పదరుబోతు తనాన్ని ప్రదర్శించింది. పార్లమెంటు సభ్యురాలిగా రాజ్యాంగవట్టాన్ని కాపాడాల్సిన సాధ్వీప్రాచీ, చేసిన మత విద్వేషాన్ని రగిల్చే ఈ నేరపూరిత చర్యను చూస్తూ ఊరకుండిన కేంద్రం తన మద్దతు ఎటు వుందో తెలిపింది.

ఈ విషప్రచారం స్త్రీలను బిడ్డలుకనే యంత్రాలుగా చూసే ఘాత్యల దృక్కోణాన్ని బలపరిచింది. ఫలితంగానే పరువు హత్యల పేరిట హత్యాకాండలు పెచ్చరిల్లు తున్నాయి. అతాలిలో జరిగిన మతహింసలో జాట్ స్త్రీలు పాల్గొన్నారు. ముస్లింలపై రాళ్ళు విసిరారు. వారి యిళ్ళు తగలబెట్టారు. ఎందుకీలా చేశారని అడిగితే మా ఆడపిల్లలను ముస్లిం యువకులు ఆకర్షిస్తున్నారనీ,

మసీదు కట్టుకోనిస్తే వారింకా పెచ్చరిల్లిపోతారని సమాధానం చెప్పారు. కాగా నిన్నటివరకూ తమతో కలిసిమెలిసి వున్న హిందూ స్త్రీలే తమపై దాడిలో పాల్గొనటంతో తాము అప్రతిఘటమయ్యామని ముస్లిం స్త్రీలు కన్నీటితో చెప్పారు.

2015లో మతపర చీలికకు గోవధను సాధనంగా వాడారు. 2014 జూన్ నుండి 2015 అక్టోబరు వరకూ ఒక్క ఉత్తరప్రదేశ్ లోనే గోవధ జరిగిందన్న ఆరోపణతో 330 మతహింసా ఘటనలు జరిగాయి. వీటిలో దాద్రీ ఘటనకే విస్తృత ప్రచారమొచ్చింది. షహరూన్ పూర్ లో పశువులను వధ్యశాలకు తరలిస్తున్నారన్న అనుమానం కలిగినందుకు నల్లరు అమాయక యువకులను చంపివేశారు. దేశవ్యాపితంగా గోవధ అంశాన్ని మత ఉద్రిక్తతలను పెంచేసాధనంగా ఈ కాలంలో మతోన్మాద శక్తులు వాడాయి.

ఈ పద్ధతుల్లో రెచ్చగొట్టిన మత విద్వేషాలను శాశ్వత విభజనగా చేసేందుకు సాంఘిక బహిష్కరణను సాధనంగా మతోన్మాదశక్తులు వాడాయి. అతావీలో మతఘర్షణలతో గ్రామం వదలిపోయిన ముస్లింలు తిరిగిరాగా, వారిపై సాంఘిక బహిష్కరణను విధించారు. శ్రామికులుగా వున్న ఈ ముస్లింలను పొలాల్లో పనిచెయ్యనివ్వలేదు. వారికి; వారి పిల్లలకు పాలతోసహా నిత్యావసర సరుకులు అమ్మనివ్వలేదు. వారు తయారుచేసిన సరుకులు కొననివ్వలేదు. ముస్లింలను ఆకలికి, దిక్కులేనితనానికి లోనుచేశారు. దీనికి మూలం ముస్లింలలో కొందరు ఆర్థికంగా బలపడటం పూర్వదలు సంబంధాలకు గండికొడుతోంది. అందుకనే ముస్లింల ఆస్తులు కొల్లగొట్టటం పెద్దస్థాయిలో జరిగింది.

గత ఏడాదిలో హిందూ మతోన్మాదశక్తులు కొత్త సంస్థలను పుట్టించాయి. ఆర్ఎస్ఎస్ కార్యకర్త దాద్రిలో ఇలాంటి కొత్త సంస్థకు కార్యదర్శి. ఇతనే దేవాలయ పూజారిని బయటి నుండి తెచ్చి నియమించాడు. అతనే గోవధ జరిగిందని దేవాలయంలోని మైకు నుండి ప్రచారం చేశాడు. ఆరోపణ ఆధారంగా మహమ్మద్ అక్ లాక్ ను చంపారు. ఇంతకీ అతనింట్లో వున్నది (తరువాయి 4వ పేజీలో)

ఖిఖధ దేశాలలో ప్రజాందోళనలు.... (చివరి పేజీ నుండి)

‘నాటో’ సైనికకూటమి నిర్వహిస్తున్న సైనిక ప్రదర్శనలకు నిరసనగా, రోమ్‌లో వేలాదిమంది నిరసన ప్రదర్శన నిర్వహించారు. ఇటలీలో నాటో యూనిట్లు కొనసాగటాన్ని నిరసించారు. మెస్సినయా, కాటానియా, రగూసాలలో నవంబర్ 2వ తేదీన పై డిమాండ్స్‌తో నిరసన ప్రదర్శనలు జరిగాయి.

ఫిలిప్పీన్స్

2015 జులై 3న, మరునాడు(జులై 4న) జరగనున్న ఫిలిప్పీన్స్, అమెరికా మైత్రీ దిన సంబరాలను పురస్కరించుకొని మనీలాలోని అమెరికా రాయబార కార్యాలయం వద్దకు నిరసనకారులు ప్రదర్శన నిర్వహించారు. అంతరాలతో కూడిన ఈ స్నేహం పేరుతో అమెరికా మాత్రమే ప్రయోజనం చేకూర్చుకునే విధానాలపట్ల వీరు తమ ఆగ్రహాన్ని ప్రదర్శించారు. ‘మా మాతృభూమిని దోచుకోడాన్ని ఆపండి’ అనే నినాదాలతో కూడిన బ్యానర్లను వారు ప్రదర్శించారు.

2015 సెప్టెంబర్ 16న, మనీలాలోని అమెరికా రాయబార కార్యాలయం ఎదుట వందలాదిమంది విద్యార్థులు నిరసన తెలియచేశారు. ఫిలిప్పీన్స్‌లో అమెరికా సైనిక స్థావరాలు కొనసాగటాన్ని వీరంతా తీవ్రంగా వ్యతిరేకించారు. అమెరికా వ్యతిరేక నినాదాలు చేశారు. తమ దేశంలో వున్న అమెరికా సైనిక బలగాలు తక్షణం ఖాళీచేసి వెళ్ళిపోవాలని వారు డిమాండ్‌చేశారు. అలాగే తమ దేశంలోకి అమెరికా యుద్ధనౌకలను, అమెరికా సైనికబలగాలను, అమెరికా యుద్ధ వధికాలను ఎట్టిపరిస్థితుల్లోనూ జొరబడనీయరాదని వారు డిమాండ్ చేశారు.

2015 నవంబర్ 6న ఫిలిప్పిన్స్ ఆరోగ్య కార్యకర్తలు ట్రాన్స్ ఫసిపిక్ భాగస్వామ్య ఒప్పందాన్ని వ్యతిరేకిస్తూ మనీలాలోని అమెరికా రాయబార కార్యాలయం ఎదుట నిరసన తెలిపారు. వీరంతా ‘ప్రజావ్యతిరేక రహస్య ఒప్పందం’ వంటి ష్లకార్థలను చేబూని అమెరికా వ్యతిరేక నినాదాలు చేశారు.

ఏపిఇసి(ఎపెక్) సమ్మేళన ప్రదేశమైన మనీలాలో వేయిమంది ప్రజలు నిరసన కార్యక్రమం నిర్వహించారు. పర్యావరణ, వాతావరణ మార్పులకు అమెరికాదే ప్రధాన బాధ్యత అని వారు ఆరోపించారు. అమెరికా జెండాను వారు తగులబెట్టి తమ నిరసన తెలిపారు. ‘జంక్ ఎపెక్’ అని రాసివున్న బ్యానర్లను ప్రదర్శించారు.

ఇజ్రాయిల్

ఇజ్రాయిల్‌లోని జెరూసలెమ్, టెల్-అవీవీల్, హాఫియా పట్టణాలలో 2015 జులై 31వ తేదీ రాత్రి ప్రభుత్వ రాజకీయ హింసను ఖండిస్తూ వేలాదిమంది ఇజ్రాయిల్ దేశస్థులు నిరసన ప్రదర్శనలు నిర్వహించారు. హింస, ద్వేషాలకు అంతం పలకాలని, యూదు సాంప్రదాయాలకు వ్యతిరేకంగా తమ భూమిపై తప్పుడు వాఖ్యానాలను ఆపివేయాలని వారు డిమాండ్ చేశారు.

జర్మనీ

2015 ఆగస్టు 15న , పశ్చిమ జర్మనీలోని, గర్ట్వీలర్ వద్దనున్న బహిరంగ లిగ్నైటు గని వద్ద వేలాదిమంది పర్యావరణ కార్యకర్తలు సమీకృతులై బొగ్గును విద్యుదుత్పాదనకు వినియోగించటాన్ని నిరసించారు. ‘మేము నిరసనలను ఆపబోపం. బొగ్గును భూగర్భంలోనే వుండనివ్వండి’ అని రాసివున్న బ్యానర్లను వారు ప్రదర్శించారు.

2015 అక్టోబర్ 12న బెర్లిన్‌లో 2 లక్షల 50 వేలమంది పైగా ప్రజానీకం ఓ భారీ నిరసన ప్రదర్శన నిర్వహించారు. అమెరికా, కెనడా, యూరోపియన్ యూనియన్‌ల నడుమ జరిగిన ‘స్వేచ్ఛా వాణిజ్య ఒప్పందాల’ను వీరు తీవ్రంగా వ్యతిరేకించారు. ఈ ఒప్పందాలన్నీ బహుళజాతి కంపెనీల ప్రయోజనాలకు తోడ్పడేవేననీ, ప్రజా వ్యతిరేకమైనవనీ వారు నినదించారు. ఈ ఒప్పందాలు ప్రజల ప్రజాస్వామిక హక్కులను కాలరాచివేస్తున్నాయని వీరు పేర్కొన్నారు.

2015 నవంబర్ 10న, ఇ.యు. మరియు అమెరికాల నడుమ జరిగిన స్వేచ్ఛావాణిజ్య ఒప్పందాన్ని నిరసిస్తూ 2,50,000 మంది ప్రజానీకం బెర్లిన్‌లో ప్రదర్శన నిర్వహించారు.

అమెరికా

2015 ఆగస్టు 18న, ఆఫ్రో-అమెరికన్లపై పెరుగుతున్న హత్యలను, హింసను ఖండిస్తూ, వేలాదిమంది ప్రదర్శకులు బాల్టిమోర్‌నుండి వాషింగ్టన్ వరకు 25 కి.మీ.దూరం నిరసన ప్రదర్శన నిర్వహించారు. మొత్తంగా 2015లో 8 నెలల కాలంలో 238 ఆత్మహత్యలు జరగ్గా బాల్టిమోర్ పట్టణంలోనే వీటిలో 50శాతం ఆత్మహత్యలు జరిగాయని వారు పేర్కొన్నారు.

ఫ్రాన్స్

2015 ఆగస్టు 9న, ఫ్రాన్స్ దేశరైతులు సెయింట్‌లో వద్ద రహదారులను దిగ్బంధించి, విదేశీ-మాంసాన్ని, కూరగాయలను, పాలపదార్థాలను చేరవేస్తున్న వందలాది వాహనాలను నిలిపివేసి తమ నిరసనను ప్రకటించారు. తమ దేశంలో ఉత్పత్తులకు ధరలు పడిపోవటాన్ని వారు నిరసించారు.

2015 సెప్టెంబర్ 7న, యూరోపియన్ యూనియన్ సభ్యదేశాలనుండి వేలాదిమంది రైతులు యూరోపియన్ యూనియన్ కౌన్సిల్ భవనమున్న ఫ్రాన్స్‌లోని బ్రస్సెల్స్‌లో నిరసన ప్రదర్శన నిర్వహించారు. బెల్జియం, ఫ్రాన్స్, జర్మనీలనుండి 5వేలమందికి పైగా రైతులు ఈ నిరసన ప్రదర్శనలో పాల్గొన్నారు. దున్నుమాంసం, పందిమాంసం, మరియు ఇతర మాంసాల ధరలు మరియు పాలఉత్పత్తుల ధరలు పడిపోవటాన్ని వారంతా నిరసించారు. ఫ్రాన్స్‌లో రైతులు వందకోట్ల యూరోలకుపైగా రుణాల భారంతో వున్నారు. 10శాతం భూములను వారు కోల్పోయే దశలో వున్నారు. తమ ఉత్పత్తులకు మెరుగైన అవకాశాలు కల్పించాలని వారు డిమాండ్ చేశారు. ఈ నష్టాలనుండి బయటపడేందుకు ప్రభుత్వ సహాయాన్ని వారు కోరుతున్నారు. ట్రాక్టర్లను రహదార్లకు అడ్డుగా నిలిపి వారు రహదార్లను దిగ్బంధించి తమ నిరసన తెలిపారు.

పాలిస్ వాతావేరణ సేదగ్గు... (6వపేజీ తరువాయి)

పర్వతాలు, అడవులు, భూములను కూడా వాణిజ్య సరుకుగా పెట్టుబడి మార్చివేస్తున్నది. ఈ సహజ వనరులను ప్రజలకు అందకుండా చేస్తున్నాయి. తాగునీటిని మార్కెట్టులో అమ్మకంసరుకుగా మార్చాయి. లక్షలాది ప్రజలను నిరాశ్రయులనూ, ఉపాధి రహితులనుచేసి, కొన్ని బహుళజాతి కంపెనీలు లాభాలార్జిస్తున్నాయి. పెట్టుబడి సాధించే ప్రగతి యిది. మార్క్స్ మాటల్లో “మానవాళిని రక్తమాలిన్యాల నుండి పడలాగకుండా ఈ షణ్మాత్రపు ప్రగతిని కూడా పెట్టుబడి సాధించలేదు.”

150 ఏళ్ళ క్రితమే మార్క్స్ తన గ్రంథం “పెట్టుబడి”లో ప్రకృతి నుండి మానవుని పరాయీకరణ సమస్యను చర్చించాడు. ఇటలీలో విచ్చలవిడిగా అడవిని నాశనం చేయటంతో, విపరీత వరదలతో “ప్రకృతి తన పగ” ఎలా తీర్చుకున్నదో వివరించాడు. విపరీత లాభాల కొరకు విచక్షణారహితంగా ప్రకృతి వనరులను దోచుకొనే పెట్టుబడిదారీ విధానం ప్రకృతికి మానవ వినియోగానికి మధ్య వున్న సమతుల్యతను ఎలా దెబ్బతీస్తుందో వివరించాడు. సామ్రాజ్యవాద బహుళజాతి కంపెనీలు సాగిస్తున్న ప్రకృతి విధ్వంసం మార్క్స్ సూత్రీకరణకు సజీవ సాక్ష్యాలుగా మన

కళ్ళముందున్నాయి. కనుక పెట్టుబడిదారీ విధానం కొనసాగినంతకాలమూ ఈ “జీవప్రక్రియలో అగాధం” (మెటాబాలిక్ రిఫ్ట్) మరింత పెరిగి ప్రకృతి నుంచి మనిషి పరాయీకరణ మరింత పెరుగుతుందనీ నిర్ధారించాడు. దీనికి ప్రత్యామ్నాయంగా ప్రకృతి వనరులపై సమిష్టి యాజమాన్యం గల “ఉత్పత్తిదారుల సంఘాలు” ఏర్పరచే సమాజం మాత్రమే ప్రకృతికి, మానవ వినియోగానికి మధ్య సమతుల్యతను కాపాడగలదని చెప్పాడు.

శాస్త్రవేత్తలు పర్యావరణానికి కలుగుతున్న చేటును హెచ్చరిస్తూ వస్తున్నారు. అనేక ప్రత్యామ్నాయ ప్రతిపాదనలు కూడా చేస్తున్నారు. స్టాన్‌ఫర్డ్ యూనివర్సిటీలో పరిశోధకుడు మార్క్ జాకబ్‌సన్ తన ఇటీవలి అధ్యయనంలో ప్రస్తుత పారిశ్రామిక ఉత్పత్తి సామర్థ్యం సాంప్రదాయేతర ఇంధన వనరులకు మారటానికి రెండు దశాబ్దాలు మాత్రమే పడుతుందనీ, అలా మరినప్పుడు రెండున్నర రెట్లు ఎక్కువ సామర్థ్యంతో పనిచేస్తాయనీ తెలిపాడు.

పారిస్ సదస్సులో ఈ అంశాలపై చర్చలు జరపలేదు. ఎలాంటి సూచనలూ చెయ్యలేదు. ఇలా ఇంధన వనరుల వినియోగ సామర్థ్యతను పెంచే చర్యలను కూడా అంగీకరించటానికి సామ్రాజ్యవాదులు

2015 నవంబర్ 29న, చలికాలపు సాయంత్రం పర్యావరణవాదులు రిపబ్లిక్ భవనంవద్ద ఓ నిరసన ప్రదర్శన నిర్వహించారు.లండన్‌లోని వెస్ట్‌మినిస్టర్‌లో, సిడ్నీ-బ్రిస్బేన్-క్యాన్‌బెరావంటి అస్ట్రేలియా నగరాలలో మరియు న్యూజిలాండ్‌లోని ఆక్లాండ్‌లో జరిగే ప్రదర్శనలకు సంఘీభావంగా ప్రపంచ వ్యాపితంగా ‘వాతావరణ మార్పు’ కార్యకర్తలు ప్యారిస్‌లో ఈ ప్రదర్శన నిర్వహించారు.

లెబనాన్

దేశ రాజధాని బీరుట్‌నుండి చెత్తను సేకరించి, నింపే ప్రాంతం నెలకాలంగా మూతవేసిన కారణంగా, రోడ్లపై చెత్తాచెదారం పేరుకుపోయింది. దీనిని నిరసిస్తూ 2015 ఆగస్టు 24న వేలాదిమంది ప్రజానీకం రోడ్లపైకి వచ్చి ప్రభుత్వాన్ని గద్దె దిగాలని డిమాండ్ చేశారు.

పశ్చిమసహారా

మానవహక్కులను దూషించటాన్ని, మానవహక్కుల దూషణను వ్యతిరేకించిన వారిని నిర్బంధించే విధానాలకు నిరసనగా, 1975 నుండి మొరాకో పరోక్ష పాలనను నిరసనగా 2015 ఆగస్టు 25న పశ్చిమ సహారాలో ప్రజలు వీధులలోకి వచ్చి నిరసన ప్రదర్శనలు నిర్వహించారు.

మలేసియా

2015 ఆగస్టు 29న ప్రజాస్వామ్య అనుకూల విభాగ కార్యకర్తలు మలేసియాలో ఓ భారీ నిరసన ప్రదర్శన నిర్వహించారు. ప్రధానమంత్రి ఖాతాలోకి అనుమానాస్పద నగదు బదిలీ ఆరోపణలను పేర్కొంటూ వారు ఈ ప్రదర్శనలో పాల్గొన్నారు.

స్వెయిన్

2015 సెప్టెంబర్ 12న, 20 లక్షల మందిపైగా ప్రజానీకం క్యాటలోనియా ప్రాంతానికి స్వాతంత్ర్యాన్ని డిమాండ్‌చేస్తూ బార్నిలోనాలో భారీ ప్రదర్శన నిర్వహించారు.

స్వెయిన్‌లోని మాడ్రిడ్‌లో 2015 సెప్టెంబర్ 17న 1300 సంస్థలకు చెందిన ప్రతినిధులు భారీనిరసన ప్రదర్శన నిర్వహించారు. పెరుగుతోన్న పేదరికాన్ని వీరు నిరసించారు. ఇ.యు. మరియు అట్లాంటిక్ దేశాల నడుమ జరిగిన ‘స్వేచ్ఛావాణిజ్య ఒప్పందాల’ను వీరు వ్యతిరేకించారు. ఈ స్వేచ్ఛావాణిజ్య ఒప్పందాలు ప్రజలకు, వారి ప్రజాస్వామిక, మానవహక్కులకు నష్టకరంగా వున్నాయని ప్రదర్శకులు పేర్కొన్నారు. ప్రపంచంలో 70 కోట్లమందిపైగా ప్రజానీకం తీవ్రదారిద్ర్యంలో వున్నారని వీరిలో 70 శాతం మహిళలేనని వీరు పేర్కొన్నారు.

యుద్ధవ్యతిరేక నిరసనలు స్వెయిన్‌లోనూ జరిగాయి. సోఫియా మ్యూజియం ఎదుట మాడ్రిడ్ మేయర్‌తోసహా వేలాదిమంది నిరసనకారులు, 2015 నవంబర్ 29న ఈ ప్రదర్శనలో పాల్గొన్నారు. ‘సిద్ధాంతాన్ని బాంబుదాడులు సంహరించలేవు. దానిని బతికిస్తాయి’ అనే ష్లకార్థలను వారు ప్రదర్శించారు.

గ్రీస్

2015 సెప్టెంబర్ 27న ఏథెన్స్‌లోని యూరోపియన్ యూనియన్ కార్యాలయాల ఎదుట కాందిశీకులకు సంఘీభావంగా ఓ ప్రదర్శన నిర్వహించారు. ‘యూరోపియన్ సామ్రాజ్యవాదులే హంతకులు, దోపిడీదారులు, మోసగాళ్ళు’ అని రాసివున్న ష్లకార్థలను వారు ప్రదర్శించారు.

పెరు

2015 సెప్టెంబరు 28న స్థానిక రైతులు రాగి గనులకు దగ్గరగా చైనా నిర్మిస్తున్న శుద్ధి కర్మాగారాలకు వ్యతిరేకంగా లిమాలో నిరసన ప్రదర్శన నిర్వహించారు. పోలీసులు వీరిపై క్రూరంగా కాల్పులు జరిపి 17 మందిని గాయపరిచారు. ఈ నిరసన ప్రదర్శనలలో 15 వేలమంది రైతులు పాల్గొన్నారు.

చెకోస్లవేకియా

నాటో కూటమి నుండి చెకోస్లవేకియా బయటకు రావాలని డిమాండ్ చేస్తూ 2015 సెప్టెంబర్ 29న పేంజ్‌లో వందలాదిమంది నిరసన ప్రదర్శన నిర్వహించారు. తమ దేశంలో అమెరికా సైనిక స్థావరాన్ని వీరంతా తీవ్రంగా వ్యతిరేకిస్తున్నారు.

ఇరాన్

టెహరాన్‌లోని పూర్వ అమెరికా రాయబార కార్యాలయం ఎదుట ‘అమెరికాకు మృత్యువు’ అని నినాదాలిస్తూ, అమెరికా దేశ జెండాలను తగులబెడ్తూ ఇరానీ ప్రదర్శనకారులు కార్యక్రమం చేపట్టారు. 1979 నాటి ‘ఇరాన్ విద్యార్థుల అమెరికా రాయబార కార్యాలయ ముట్టడి’ సందర్భాన్ని పురస్కరించుకొని వారు ఈ నిరసన ప్రదర్శన నిర్వహించారు. వీరు వాషింగ్టన్ వ్యతిరేక నినాదాలిచ్చారు.

‘ప్రపంచ దూకుడుతనానికి వ్యతిరేకంగా జాతీయదినంగా’ వీరు ఈ రోజును పేర్కొన్నారు. ‘అమెరికా నశించాలి’ ‘అమెరికాకు చావే గతి’ ‘ఇజ్రాయిల్ నశించాలి’ వంటి నినాదాలు ఇచ్చారు.

దక్షిణకొరియా

2015 నవంబర్ 14న, 80వేల మందికి పైగా ప్రజానీకం సియోల్‌లో ప్రజావ్యతిరేక ప్రభుత్వ విధానాలను ఖండిస్తూ ప్రదర్శన నిర్వహించారు. గత 7 సం॥రాలలో దక్షిణ కొరియాలో జరిగిన భారీప్రదర్శన ఇది. కార్మికులు, రైతులు యువజనులు, విద్యార్థులు, మహిళలు, ఈ నిరసన ప్రదర్శనలో పాల్గొన్నారు. ★

సిద్ధంగాలేరు. ఎందుకంటే ఇంధనం ఉత్పత్తిచేసే, వాహనాలు, యంత్రాలు తయారుచేసే, అలాగే వీటికి ద్రవ్యం సమకూర్చే బ్యాంకుల ద్రవ్య పెట్టుబడికి లాభాలు తరిగిపోతాయి.

21 ఏళ్ళుగా జరుగుతున్న ఈ వాతావరణ సదస్సులు వాతావరణానికి జరుగుతున్న హానిని నిరోధించటంలో వైఫల్యం చెందుతూనే వస్తున్నాయి. కాలుష్యానికి కారకమైన గుత్త పెట్టుబడి వాతావరణ పరిరక్షణకు ఆటంకంగా వుంది.

కొద్దిమంది గుత్తపెట్టుబడిదారుల చేతులలో సంపదలన్నీ ప్రైవేటు ఆస్తిగా వున్నంతకాలమూ పర్యావరణ వినాశం కొనసాగుతుంది. ఈ గుత్తపెట్టుబడికి రక్షణ సాధనంగా వున్న వ్యవస్థను మార్చకుండా, పర్యావరణ సంక్షోభాన్ని మార్చటం అసాధ్యం. సోషలిస్టు వ్యవస్థ స్థాపన జరగకుండా పర్యావరణ సంక్షోభ పరిష్కారానికి అవసరమైన ఆర్థిక, సాంకేతిక, రాజకీయ వనరులనుసమీకరించటం, వినియోగించటం అసాధ్యమని గత రెండుదశాబ్దాల అనుభవం తెలుపుతున్నది. ★

వెలువడించి ఆదివాసుల ఆత్మీబంధువు, రైతాంగ్ ఉద్యమ మిత్రులు - డా॥ బి.డి.శర్మ ప్రచురణ : రైతుకూలీసంఘం (ఆంధ్రప్రదేశ్) 1/8 డెమ్మీలో 104 పుటలు, వెల : రు. 30/- ప్రతులకు: <i>ఫైన్రీ యుక్‌హౌస్</i> జలీల్‌వీధి, అరందల్‌పేట, కార్లమార్బ్‌రోడ్డు, విజయవాడ-520002.	
---	---

'ఆదివాసుల ఆత్మబంధువు, రైతాంగ ఉద్యమ మిత్రులు - డా॥బి.డి.శర్మ' పుస్తకావిష్కరణ సభ



డా॥ బి.డి.శర్మ పుస్తకావిష్కరణ సభకు హాజరైన ప్రజానీకం; డా॥ బి.డి.శర్మ పుస్తకావిష్కరణ చేస్తున్న కా॥ ఎస్. రూస్సీ, వేదికపై ఇతర వక్తలు

విజయవాడ, 8-1-16 :

రైతుకూలీసంఘం(ఆంధ్రప్రదేశ్) ఆధ్వర్యంలో స్థానిక ప్రెస్ క్లబ్ లో 8-1-16న సంస్థ ప్రచురించిన 'ఆదివాసుల ఆత్మబంధువు, రైతాంగ ఉద్యమ మిత్రులు. డా॥ బి.డి.శర్మ' పుస్తక ఆవిష్కరణ సభ జరిగింది. సంఘం రాష్ట్ర సహాయకార్యదర్శి కా॥ జె.కిషోర్ బాబు వక్తలను వేదికపైకి ఆహ్వానించగా, సంఘం రాష్ట్ర సహాయకార్యదర్శి కా॥డి.వర్మ ఈ సభకు అధ్యక్షత వహించారు. గాంధేయవాదిగా వుంటూనే నిజాయితీ, నిబద్ధత, నిరాడంబరతలే ఆభరణాలుగా ఆదివాసులతో, రైతుకూలీ ఉద్యమాలతో డా॥ బి.డి.శర్మ మమేకమయ్యారని కా॥ వర్మ పేర్కొన్నారు. దుగ్గేరు, కొండమొదలు ఉద్యమ ప్రాంతాలలోని ఆదివాసులందరికీ చిరపరిచితులైన డా॥బి.డి.శర్మ, వారి హృదయాలలో నిలచి పోయారన్నారు.

తొలుత సంఘం రాష్ట్ర అధ్యక్షులు కా॥సింహాద్రి రూస్సీ సంఘం ప్రచురించిన 'ఆదివాసుల ఆత్మబంధువు - రైతాంగ ఉద్యమ మిత్రులు - డా॥ బి.డి.శర్మ' పుస్తకాన్ని ఆవిష్కరించి తొలికాపీని ఏజన్సీ గిరిజన సంఘం రాష్ట్రనాయకులు కా॥ ఇల్లా రామిరెడ్డికి అందజేశారు.

ఈ పుస్తకావిష్కరణ సభకు హాజరైన విశ్రాంత ఆచార్యులు ప్రొఫెసర్ జయప్రకాష్ మాట్లాడుతూ

ఆదివాసుల హక్కుల చట్టాలు అనేకం రూపొందించటంలో డా॥ శర్మగారి పాత్రను పేర్కొన్నారు. ఆదివాసుల సబ్-ప్లాన్ అవగాహనను అభివృద్ధి చేయటంలో ఆయన పాత్ర కీలకమైనదన్నారు. భారీస్థాయిలో ఆదివాసులను, ఇతర ప్రజానీకాన్ని నిర్వాసితులనుజేసి, పర్యావరణానికి తీవ్ర ప్రమాదకరంగా వున్న సర్మదాద్యాంకు వ్యతిరేకంగా మొట్టమొదట వ్యూహాత్మక పథకం రూపొందించటంలో డా॥ శర్మగారి పాత్ర కీలకమైనదన్నారు. బస్తర్ జిల్లాలో పేద, ఆదివాసులకు అండగా వుండటాన్ని కంటగింపుగా భావించిన నాటి బిజెపి నేతలు డా॥శర్మగారిని అవమానించినప్పటికీ ఆయన ధైర్యంగా ఎదుర్కొన్నారు. తనకు ఆత్మీయుడు, తన కంటే చిన్న వయస్సువాడైన యస్.ఆర్.శంకర్ న్ మరణం శర్మగార్ని కలచివేసిందన్నారు. వ్యవసాయాన్ని దేశాభివృద్ధికి అత్యవశ్యకమైనదిగా పేర్కొనే డా॥శర్మ తదనుగుణంగానే తనకుమారుడిని వ్యవసాయంలోకి ప్రవేశపెట్టిన ఆదర్శమూర్తిగా పేర్కొన్నారు. ఇంకా, డా॥ బి.డి. శర్మగారితో తనకున్న దీర్ఘకాల అనుబంధంలో అనేక స్మృతులను నెమరువేసుకుంటూ ఈ వేదికపై నుండి డా॥ శర్మగారికి నివాళులర్పిస్తూ జయప్రకాష్ తన ఉపన్యాసం ముగించారు.

కా॥ యస్. రూస్సీ మాట్లాడుతూ దేశ వ్యాపితంగా సంబంధాలు కలవారంతా ఆయనతో

తమ అనుబంధాన్ని, ఆయనద్వారా ఆయా ప్రాంతాల ప్రజల సమస్యల పరిష్కారంకోసం జరిగిన కృషి మొత్తాన్ని ఒకచోట చేర్చినప్పుడే డా॥బి.డి.శర్మ సమగ్ర జీవిత విశేషాలు ఒక రూపం తీసుకుంటాయన్నారు. రైతుకూలీసంఘం ప్రచురించిన ఈ పుస్తకంలో 1996 నుండి, ఈ రెండు దశాబ్దాల కాలంలో సంఘం యొక్క సభలు, సమావేశాలు, ఆందోళనల సందర్భంగా డా॥ బి.డి.శర్మ చేసిన ప్రసంగ భాగాలను, ఆయనతో సంఘానికున్న అనుబంధాన్ని తెలియజేప్పే ఛోటోలను ప్రచురించామన్నారు. మన ఉద్యమాలకు ఎల్లవేళలా అండదండగా నిలిచిన మిత్రుని కోల్పోయామన్నారు. భారత ప్రభుత్వంలో ఉన్నతాధికారిగా పనిచేసిన సందర్భంలోనూ రాజీపడకుండా ఆయన ప్రజల పక్షాన నిలిచారని, బస్తర్ జిల్లా కలెక్టరు కార్యాలయాన్ని ఆదివాసీ గూడేలకు నడిపారని గుర్తుచేశారు. బైలదిల్లానుండి ఇనుమ ఖనిజాన్ని తవ్వి తీసుకెళ్ళి, కారుచౌకగా జపాన్ దేశానికి ఎగుమతి చేయటాన్ని నిరసిస్తూ డా॥ బి.డి. శర్మ విస్తృత ప్రజాందోళన నిర్మించాడన్నారు. ఈ ప్రాంతంలో ఆదివాసీ మహిళలు ఏవిధంగా మోసాలకు గురయ్యారో విస్తృత అధ్యయనంచేసి, దానిపై ఆయన ఓ పుస్తకం ప్రచురించారని, మోసపోయిన ఆదివాసీ మహిళల కొరకు ఆశ్రమాన్ని ఏర్పాటు చేశారని పేర్కొన్నారు.

పీడిత ప్రజల గురించి, ముఖ్యంగా ఆదివాసులు, రైతాంగం గురించి అనుక్షణం తపించి, శ్రమించిన డా॥బి.డి.శర్మకు నివాళి అర్పించటమంటే రైతు, కూలీ, ఆదివాసీ ఉద్యమాలను మరింత శక్తివంతంగా ముందుకు కొనసాగించటమేనంటూ ఆమె తన ప్రసంగాన్ని ముగించారు.

రైతుకూలీసంఘం(ఆం.ప్ర) రాష్ట్ర నాయకులు కా॥ఎమ్.ఎస్.నాగరాజు మాట్లాడుతూ 2006లో పోలవరం ముంపు గ్రామాల పర్యటనకు డా॥ బి.డి. శర్మ వస్తున్న సందర్భంలో ప్రభుత్వం 144వ సెక్షను విధించినా, దానిని లెక్కచేయక ఆయన ప్రజలమధ్య నిలిచారన్నారు. 2011లో కోరన్న, మంగన్నల వర్తంతి సందర్భంగా పార్వతీపురంలో అప్రకటిత నిషేధం మధ్యనే ఆయన స్ఫూర్తిదాయక ప్రసంగం చేసిన విషయాన్ని గుర్తుచేశారు. 1993లో డా॥బి.డి.శర్మగారిపై జరిగిన దాడులకు నిరసనగా మధ్యప్రదేశ్ లో జరిగిన సమావేశానికి హాజరైన నాటినుండి ఆయనతో ప్రయాణం కొనసాగిందన్నారు.

ప్రజాతంత్రవాది, విశ్రాంత లెక్చరర్ రహమాన్ మాట్లాడుతూ డా॥బి.డి.శర్మ వంటి నిజాయితీ - నిబద్ధత - సేవా తత్పరతగల వ్యక్తులు ఈనాటి సమాజానికి ఎంతో అవసరమందన్నారు.

రైతాంగ సమస్యలపై పుస్తక రచయిత జొన్నలగడ్డ రామారావు మాట్లాడుతూ ప్రజల సమస్యల్ని అర్థంచేసుకుంటూ వాటి పరిష్కార మార్గాలు వెతుక్కుంటూ డా॥ బి.డి.శర్మ ముందుకు సాగారని, భూమి - సహజ వనరులపై ఒకనాడు రాజు, తర్వాత ప్రభుత్వం హక్కుదారులనే సిద్ధాంతాన్ని డా॥ బి.డి.శర్మ వ్యతిరేకించారన్నారు.

ఇంకా ఏబిఎఫ్ టీయు(న్యూ) రాష్ట్రకార్యదర్శి కా॥ యద్దనపూడి సోని, ఏజన్సీ గిరిజన సంఘం రాష్ట్రనాయకులు ఇల్లా రామిరెడ్డి ఈ సభలో మాట్లాడారు. ★

ఐఐఐ దేశాలలో ప్రజాందోళనలు

చిలీ

2015 జూన్ 11న, చిలీ దేశ వ్యాపితంగా విద్యార్థులందరూ ప్రభుత్వంయొక్క విద్యావ్యతిరేక విధానాలను నిరసిస్తూ ప్రదర్శనలు నిర్వహించారు. విద్యారంగ ప్రయవేటికరణను ఆపివేయాలని, విద్యారంగానికి విడుదల చేయవలసిన కేంద్రనిధులపై నిషేధాన్ని తొలగించాలని వారు డిమాండ్ చేశారు. చిలీ దేశాధ్యక్షుడు ఫిల్ బాల్ పోటీలను లాంఛనంగా ప్రారంభించే రోజునే వారు ఈ నిరసన కార్యక్రమం చేపట్టారు. శాంతియాగోలో ఆలమెడా అవెన్యూవద్ద భద్రతకోసం ఏర్పరచిన కంచెలను ధ్వంసంచేసి, రహదారిపై జనసంచారాన్ని దిగ్బంధించి, విద్యార్థులు తమ నిరసన తెలిపారు. విద్య ప్రవేటికరణకు అంతం పలకాలని నినదించారు.

జపాన్

2015 జూన్ 14న 25 వేలమంది నిరసనకారులు దేశప్రధాని నివాసాన్ని చుట్టుముట్టారు. ఇతర దేశాలతో కొత్తగా సాయుధ సంఘర్షణలకు అవకాశం కల్పిస్తూ విశేష అధికారాలను ప్రభుత్వానికి సంక్రమింపజేసే రక్షణచట్టాల నూతన సవరణలను వ్యతిరేకిస్తూ ప్రదర్శకులు నినదించారు.

2015 జూలై 15న వివాదాస్పద రక్షణ బిల్లును వ్యతిరేకిస్తూ టోక్యోలో 20వేలమంది రాజ్యాంగ వ్యతిరేకమైన ఈ బిల్లుకు నిరసనగా ప్రదర్శన నిర్వహించారు.

2015 ఆగస్టు 31న, జపాన్ పార్లమెంటు ముందున్న 'నూతన యుద్ధ బిల్లు'ను వ్యతిరేకిస్తూ టోక్యోలో 20వేలమందిపైగా ప్రజానీకం ప్రదర్శన నిర్వహించారు.

2015 సెప్టెంబర్ 12న, లక్షమందికిపైగా నిరసనకారులు టోక్యోలోని జపాన్ పార్లమెంటు ఎదుట నిరసన ప్రదర్శన నిర్వహించారు. సైన్యాన్ని మరింత శక్తివంతం చేసే నూతన యుద్ధచట్టాన్ని వీరంతా తీవ్రంగా వ్యతిరేకించారు. ఫాసిస్టు వ్యతిరేక టీ-షర్టులను ఈ నిరసన ప్రదర్శనకారులు ధరించారు.

2015 నవంబర్ 29న, తమ దేశంలో అమెరికా యుద్ధ స్థావరాన్ని నిరసిస్తూ జపాన్ ప్రజలు టోక్యోలో నిరసన ప్రదర్శన నిర్వహించారు. 'హంకో-నూతన యుద్ధస్థావరం వద్దు' అని వారు నినదించారు.

ఆర్మేనియా

2015 జూన్ మూడవ వారమంతా ఆర్మేనియా దేశవ్యాపితంగా విద్యుత్తు ఛార్జీలపెంపును నిరసిస్తూ ప్రజలు నిరంతరాయ కార్యక్రమాలు చేపట్టారు. ప్రజాగ్రహానికి దిగివచ్చిన ప్రభుత్వం విద్యుత్తు ఛార్జీలపెంపును ఉపసంహరించుకుంటున్నట్లుగా ప్రకటించక తప్పలేదు.

లండన్

2015 జూన్ 20న, సెంట్రల్ లండన్ లో లక్షలాదిమంది ప్రజానీకం ప్రభుత్వం చేపట్టిన పొదుపు

చర్యలను నిరసిస్తూ భారీ ప్రదర్శన నిర్వహించారు. వీరు 'పొదుపు చర్యలకు అంతంపలకాలి' 'కోతలువద్దు' సంపదకాదు-ఆరోగ్యంకావాలి' అనే ప్లకార్డులను ప్రదర్శించారు.

2015 ఆగస్టు 18న, రైల్వే ఛార్జీలపెంపును నిరసిస్తూ, రైల్వే యూనియన్ ల ఆధ్వర్యంలో నిరసన ప్రదర్శనలు జరిగాయి. అసాధారణంగా ఒకేసారి రైల్వే ఛార్జీలను 25శాతం పెంపుచేయటాన్ని వీరంతా నిరసింపటంతోపాటు రైల్వేలను జాతీయం చేయాలని డిమాండ్ చేశారు.

2015 సెప్టెంబర్ 12న లక్షలాదిమంది యూరోపియనులు, తమ ఖండంలోకి వెల్లువెత్తుతున్న కాందిశీకులకు సంఘీభావంగా ప్రదర్శన నిర్వహించారు. 'కాందిశీకులకు స్వాగతం' వంటి బ్యానర్లను చేబూని బ్రిటన్ పార్లమెంటు ఎదుట వారు ప్రదర్శన చేశారు. బ్రిటన్ లోకి మరింత ఎక్కువమంది కాందిశీకులను ఆహ్వానించాలని వారు ప్రభుత్వాన్ని డిమాండ్ చేశారు.

విద్యారంగానికి కేటాయింపులలో కోతలను నిరసిస్తూ టూర్షన్ ఫీజుల పెంపుదలను వ్యతిరేకిస్తూ 2015 అక్టోబర్ 4న బ్రిటన్ లో విద్యార్థులు పార్లమెంట్ భవనంఎదుట నిరసన ప్రదర్శన, ధర్నా నిర్వహించారు.

2015 నవంబర్ 29న యుద్ధవ్యతిరేక నిరసనకారులు లండన్ వీధుల్లో ప్రదర్శన నిర్వహించారు. సిరియాలో బ్రిటన్ సైనిక జోక్యానికి నిరసనగా దేశవ్యాపితంగా ఈ నిరసన కార్యక్రమాలు జరిగాయి. సిరియాలో బ్రిటన్ జోక్యాన్ని ఖండిస్తూ డౌనింగ్ స్ట్రీట్ ఎదుట వారు నిరసన తెలిపారు. 'ప్రశాంతంగా వుండండి-సిరియాపై బాంబుదాడులు వద్దు' అని వారు ప్లకార్డులు ప్రదర్శించారు. 5వేల మంది ఈ నిరసనలో పాల్గొన్నారు.

పురుషులతో సమాన వేతనాలను డిమాండ్ చేస్తూ, పూర్తి సమయం పనిచేస్తూ కూడా తమ వేతనాలను (జనవరి 1 వరకు)తీసుకోకుండా మహిళా కార్మికులు నూతన తరహాలో తమ నిరసనను తెలియజేయాలని నిశ్చయించుకొని దానిని అమలుచేశారు. స్త్రీ-పురుష కార్మికుల నడుమ వేతనాలలో 14.2 శాతం తేడా వుందని వీరు పేర్కొన్నారు. 'సమాన పనికి సమాన వేతనం కావాలని' వీరు డిమాండ్ చేశారు. 2015 అక్టోబర్ 9 నుండి వీరు ఈ నిరసన ఆందోళనను ప్రారంభించి కొనసాగిస్తున్నారు.

ఇటలీ

2015 జూన్ 28న-త్వరలో ప్యారిస్ లో వాతావరణ పరిస్థితులపై జరగనున్న మహాసభలో చట్టబద్ధంగా ఆమోదయోగ్యమైన ప్రపంచస్థాయి ఒప్పందానికి రావాలని ఆకాంక్షిస్తూ కొందరు కార్యకర్తలు వాటికన్ నగరంలో పోప్ ఫ్రాన్సిస్ ప్రార్థనలు జరిపే స్థలానికి ఎదురుగా 'పేద ప్రజానీకానికి మన ప్రపంచం సామాజికంగా భారీగా రుణపడివుంది' అనే నినాదాలతో కూడిన బ్యానర్లను ప్రదర్శించారు.

(తరువాతి 7వ పేజీలో)